



فیضانِ پیر پٹھان

خواجہ محمد سلیمان تونسوی (رَحْمَةُ اللهِ تَعَالَى عَلَيْه)



پبلشرز
جلسہ المدینۃ العلمیۃ
کراچی

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

فیضانِ پیر پٹھان

دُرود شریف کی فضیلت

حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے روایت ہے: اللّٰهُ عَزَّ وَجَلَّ کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان ہے: بروزِ قیامت لوگوں میں میرے قریب تر وہ ہو گا جس نے مجھ پر زیادہ دُرود پاک پڑھے ہوں گے۔^(۱)

صَلُّوْا عَلَی الْحَبِيْبِ ! صَلِّ اللّٰهُ تَعَالَى عَلٰى مُحَمَّدٍ

یہ بچہ بارگاہِ الہی میں مقبول ہے

کوہِ درگ میں ایک صاحبِ کشف بزرگ رہا کرتے تھے، جب بذریعہ کشف انہیں معلوم ہوا کہ اس علاقے میں ایک بچہ ہے جو مُسْتَقْبَل میں زمانے کا غوث بنے گا تو انہوں نے اس بچے کی خدمت اپنے معمولات میں شامل کر لی، جب کسی نے اس کی حکمت پوچھی تو آپ رَحْمَةُ اللهِ تَعَالَى عَلَيْهِ نے ارشاد فرمایا: ”تم اس بچے کی حقیقت سے آگاہ نہیں ہو، یہ بچہ اللہ کی بارگاہ میں مقبول اور محبوب لوگوں میں سے ہو گا اور اس پر ایک زمانہ ایسا آئے گا کہ تمام جہاں اس کے نور سے مُتَوَر ہو گا، یہ

• اشیاء جس طرح واقع اور حقیقت میں ہیں اسی طرح ان کے متعلق خبر دینا ”کشف“ ہے۔

(فتاویٰ رضویہ، ۲۱ / ۵۵۱ ماخوذ)

بچہ اُولین اور آخرین کا فخر ہو گا نیز میرا جنازہ بھی پڑھائے گا اور حق تعالیٰ اس کی برکت سے میری مغفرت فرمائے گا۔“ وہ شخص یہ بات سُن کر بہت حیران ہوا۔ جب صاحبِ کشف بزرگ کا انتقال ہوا اور آپ کو غسل دے کر نمازِ جنازہ کے لئے لایا گیا تو امام صاحب کا انتظار ہونے لگا۔ سُوال کرنے والے کے دل میں یہ خیال آیا کہ ان بزرگ نے کیسے کہا تھا کہ وہ بچہ میرا جنازہ پڑھائے گا؟ جنازہ تو تیار ہے مگر اس کا نام و نشان تک نہیں۔ ابھی وہ یہ سوچ ہی رہا تھا کہ ایک نوجوان کا یہ سُوال کانوں سے ٹکر آیا: یہ جنازہ کس کا ہے؟ نوجوان کو بتایا گیا کہ یہ وہ بزرگ ہیں جو بچپن میں آپ کی خدمت کیا کرتے تھے یہ سُن کر نوجوان خود ہی آگے بڑھا اور نمازِ جنازہ پڑھائی۔ بزرگ کی پیش گوئی کی صداقت دیکھ کر سُوال کرنے والا بھی اس نوجوان کی عظمت کا مُعترف ہو گیا۔ وقت گزرنے کے ساتھ ساتھ بزرگ کی تمام پیش گوئیاں درست ثابت ہوئیں اور زمانے نے اس نوجوان کے بلند مقام و مرتبے کو ملاحظہ کیا۔⁽²⁾

میٹھے میٹھے اسلامی بھائیو! بلند مقام مرتبہ پا کر اُولین و آخرین کے فخر کا مُضدِ اِق بننے والی وہ شخصیت ”سلطانِ العارفین، برہانِ العارفین، دلیلُ الواصلین پیر پٹھان حضرت خواجہ محمد سلیمان تونسوی چشتی نظامی رَحْمَةُ اللهِ تَعَالَى عَلَيْهِ“ ہیں اور جس بزرگ نے ان کے بلند رُتبہ ہونے کی خوش خبری بچپن میں دی تو وہ اُس زمانے کے عارفِ باریک تھے۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

ولادتِ باسعادت ﷺ

غوثِ زماں حضرت خواجہ محمد سلیمان چشتی نظامی تونسوی رَحْمَةُ اللهِ تَعَالَى عَلَيْهِ كِي ولادت باسعادت ۱۷۷۴ھ مطابق 71-1770ء میں گڑگوجی، ضلع لورالائی (بلوچستان، پاکستان) میں ہوئی۔^(۳) آپ رَحْمَةُ اللهِ تَعَالَى عَلَيْهِ كِي ولادت سے قبل ایک مَجْدُوب نے آپ رَحْمَةُ اللهِ تَعَالَى عَلَيْهِ كِي پیدائش، غوثِ زماں اور آپ كِي ذاتِ بابرکات سے مخلوقِ خدا كے فیضِ یاب ہونے كی بشارت دی تھی۔^(۴)

نام و نسب اور حلیہ مبارک ﷺ

آپ كا نام ”محمد سلیمان“ ہے لوگ آپ كو ”پیر پٹھان“ كے نام سے پکارتے ہیں۔ آپ رَحْمَةُ اللهِ تَعَالَى عَلَيْهِ كے تعلق افغانی قوم ”جعفر“ كے قبیلہِ رمدانی سے ہے۔^(۵) آپ رَحْمَةُ اللهِ تَعَالَى عَلَيْهِ كے کارنگ گندمی، چہرہ گول اور چاند كی طرح چمك دار تھا، پیشانی كُشادہ تھی جس پر سجدوں كی كثرت كا نشان نمایاں تھا، ناك زیادہ باریك تھی، ابرو باہم ملے ہوئے نہ تھے، آنکھیں بہت خوب صورت تھیں جن میں سرمہ لگانے سے حُسن میں مزید اضافہ ہو جاتا تھا۔ دونوں گال بھرے ہوئے تھے، ہونٹ سُرخ، دندان مبارک مُتوازن اور داڑھی گھنی تھی، آپ رَحْمَةُ اللهِ تَعَالَى عَلَيْهِ كے دراز قد تھے۔ آپ رَحْمَةُ اللهِ تَعَالَى عَلَيْهِ كے شكل و صورت پیرانِ پیر غوثِ اعظم مَحِي الدین حضرت سیدنا عُبْدُ القادر جیلانی رَضِيَ اللهُ تَعَالَى عَنْهُ سے ملتی جلتی تھی۔^(۶)

والدین کریمین ﷺ

آپ رَحْمَةُ اللهِ تَعَالَى عَلَيْهِ كے والدِ ماجد كا اسمِ گرامی ”زُكْرِيَا“ اور والدہ كا مبارک

نام ”زینجا“ ہے۔ آپ رَحْمَةُ اللهِ تَعَالَى عَلَيْهِ کے والدِ مُحْتَرَمِ علم و فضل کے مالک تھے۔ آپ رَحْمَةُ اللهِ تَعَالَى عَلَيْهِ کے بچپن میں ہی والدِ مُحْتَرَمِ کا انتقال ہو گیا تھا اسی لئے آپ کی تعلیم و تربیت والدہ مُحْتَرَمہ کے زیر سایہ ہوئی۔⁽⁷⁾

تعلیم و تربیت

والدہ ماجدہ نے آپ رَحْمَةُ اللهِ تَعَالَى عَلَيْهِ کو چار برس کی عمر میں تعلیم قرآن کے لئے مدرسے میں داخل کیا، حفظ و ناظرہ کی تکمیل کے بعد آپ رَحْمَةُ اللهِ تَعَالَى عَلَيْهِ تو نسہ تشریف لے گئے اور حضرت میاں حسن علی رَحْمَةُ اللهِ تَعَالَى عَلَيْهِ سے فارسی کی ابتدائی کتابیں پڑھیں۔ مزید تعلیم کے لئے ”لانگھ“ اور پھر علم و حکمت کے مرکز ”کوٹ مٹھن شریف (ضلع رحیم یار خان)“ کا سفر کیا اور کوٹ مٹھن شریف میں شیخ طریقت حضرت قاضی محمد عاقل چشتی نظامی رَحْمَةُ اللهِ تَعَالَى عَلَيْهِ کے صاحبزادے حضرت

لانگھ مقام تونسہ سے پانچ کوس مشرق کی جانب دریائے سندھ کے کنارے واقع تھا۔

آپ رَحْمَةُ اللهِ تَعَالَى عَلَيْهِ کی ولادت ۱۱۳۹ ہجری مطابق ۱۷۳۶ء میں ہوئی، آپ رَحْمَةُ اللهِ تَعَالَى عَلَيْهِ نسباً ”فاروقی“ ہیں، آپ کے خاندان کو علم و عمل، زہد و تقویٰ اور شرافت و دیانت میں امتیازی مقام حاصل ہے، خواجہ نور محمد مہاروی چشتی نظامی رَحْمَةُ اللهِ تَعَالَى عَلَيْهِ کے مرید و خلیفہ ہیں نیز دادا مرشد حضرت خواجہ نحر الدین چشتی نظامی رَحْمَةُ اللهِ تَعَالَى عَلَيْهِ سے بھی خلافت حاصل ہے۔ درس و تدریس، عبادت و ریاضت، مہمان نوازی اور طلبہ کی خیر خواہی آپ کے معمولات میں شامل تھی۔ ۸ صفر المظفر ۱۲۲۹ھ مطابق ۲۴ جنوری ۱۸۱۳ء میں وصال ہوا۔ مزار مبارک کوٹ مٹھن ضلع ڈیرہ غازی خان میں مرجع خاص و عام ہے۔

(انسائیکلو پیڈیا اولیائے کرام، ۴/۳، ۱۱۳۶:۱۰۹، لخصاً)

علامہ خواجہ احمد علی چشتی نظامی رَحْمَةُ اللهِ تَعَالَى عَلَيْهٖ ؑ کے زیرِ انتظام درسگاہ میں داخل ہو کر علمِ دین حاصل کرنے میں مصروف ہو گئے اور اساتذہ کی شفقت اور رات دن کی کوشش سے مَرَّوَجہ علوم پر دسترس حاصل کی۔⁽⁸⁾

استاذِ گرامی کی وصیت

آپ رَحْمَةُ اللهِ تَعَالَى عَلَيْهٖ ؑ کے استاذِ گرامی (جنہیں حاجی صاحب کہا جاتا تھا) زبردست عالمِ دین اور بہت بڑے ولیِ کامل تھے۔ حضرت محمد خواجہ سلیمان تونسوی رَحْمَةُ اللهِ تَعَالَى عَلَيْهٖ نے کچھ عرصہ اُن سے پڑھا۔ حاجی صاحب نے کشف کے ذریعے اپنے اس بلند رتبہ شاگرد کی زندگی کے حالات جانے اور ایک روز زندگی کے یہ مَرَّاحِل آپ کے سامنے بیان کر دیئے: ”آپ پہلے تونسہ شریف پھر لانگھ اور اس کے بعد کوٹ مٹھن جا کر علم حاصل کریں گے وہاں ”مہار“ سے ایک کامل بزرگ آئیں گے، آپ ان سے بیعت کریں گے وہ آپ کو خلافت عطا کریں گے اور آپ پھر تونسہ شریف آ کر خلقِ خدا کو حق تعالیٰ کا راستہ بتائیں گے۔ اللہ عَزَّوَجَلَّ آپ کو بلند مرتبہ اور اعلیٰ درجہ عطا فرمائے گا۔“ پھر حاجی صاحب نے اپنے بیٹے کے متعلق یہ تین وصیتیں فرمائیں: ”(1) میرے بیٹے کو تعلیم دینا۔ (2) جب تک یہ زندہ رہے اس کی ضروریات

﴿﴾ آپ رَحْمَةُ اللهِ تَعَالَى عَلَيْهٖ ؑ کا جزی و انکساری کے پیکر، اعلیٰ درجے کے متقی اور ظاہری و باطنی علوم میں دسترس رکھنے والے بزرگ تھے۔ آپ نے اپنے آباء و اجداد کی قائم کردہ درسگاہ کو اس قدر ترقی دی کہ بر عظیم پاک ہند کے کونے کونے سے علمِ دین کے شائقین اس درسگاہ کی جانب کھینچے چلے آئے۔ (انسائیکلو پیڈیا ادا بیائے

گرام، ۴/۱۱۶۲۱۱۳/۱۱۳)

کا خیال رکھنا۔ (3) میرے بیٹے کے نزع کے وقت حاضر ہو کر اس کے ایمان کو شیطانِ لعین سے بچالینا۔ “آپ رَحْمَةُ اللهِ تَعَالَى عَلَيْهِ نے استادِ مَحْتَرَم کی اس وصیت کو قبول فرمایا۔ استاذِ گرامی کے زبان سے نکلی ہوئی ہر بات حرف بہ حرف درست ثابت ہوئی۔ (9)

یہ خیانت ہے

انسان کی تربیت میں استاد کا کردار بہت اہم ہے کیوں کہ استاد انسان کی علمی ترقی اور اخلاق و کردار سنوارنے کا سبب بنتا ہے جس کی بدولت انسان معاشرے میں بلند مقام و مرتبہ حاصل کرنے میں کامیاب ہو جاتا ہے اسی لئے ایسے مَحْسَن کی بے ادبی دنیا و آخرت دونوں کے لئے نقصان دہ ہے۔ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی مبارک سیرت کا ایک روشن پہلو استاذِ گرامی کا ادب بھی ہے، آپ رَحْمَةُ اللهِ تَعَالَى عَلَيْهِ اپنا اساتذہ کرام کا نہایت ادب کرتے، اگر اُن کی جانب سے کوئی کام سُپرد کیا جاتا تو اُسے ان کے فرمان کے مطابق بجالاتے اور اس میں معمولی سی کوتاہی یا اکتاہٹ کو خیانت سے تعبیر فرماتے چنانچہ

ایک دن آپ رَحْمَةُ اللهِ تَعَالَى عَلَيْهِ کے استاذِ گرامی حضرت مولانا ولی رَحْمَةُ اللهِ تَعَالَى عَلَيْهِ نے آپ اور آپ کے ہم سبق صالح محمد قریشی کو درختوں سے بیر لانے کے لئے بھیجا چنانچہ دونوں بیر توڑنے چلے گئے جب بیر توڑ چکے تو آپ رَحْمَةُ اللهِ تَعَالَى عَلَيْهِ کے رفیق نے کہا: پکے ہوئے بیر ہم کھا لیتے ہیں اور کچے بیر استاد صاحب کے لئے لے جاتے ہیں ورنہ روزانہ استاد صاحب کی یہ (یعنی بیر توڑ کر لانے کی) فرمائش رہے گی۔

آپ رَحْمَةُ اللهِ تَعَالَى عَلَيْهِ نے یہ تجویز قبول نہ کی اور اُس سے طویل مباحثہ کرنے کے بجائے ایک جملے میں اپنے رفیق کی اصلاح فرمائی: یہ خیانت ہے۔⁽¹⁰⁾

لوگ اُس وقت دیانت دار تھے

کفار مکہ اگرچہ رحمتِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کے بدترین دشمن تھے مگر اس کے باوجود حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی امانت و دیانت پر کفار کو اس قدر اعتماد تھا کہ وہ اپنے قیمتی مال و سامان کو حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس امانت رکھتے تھے اور رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی امانت داری کی یہ شان تھی کہ آپ نے اس وقت بھی ان کفار کی امانتیں واپس پہنچانے کا انتظام فرمایا جب وہ جان کے دشمن بن کر آپ کے مُقَدَّس مکان کا مُحَاصِرہ کئے ہوئے تھے۔⁽¹¹⁾ جب حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کا زمانہ طالب علمی تھا تو اس وقت دیانت داری کی اس عظیم عُنْت پر لوگ عمل پیرا تھے چنانچہ آپ رَحْمَةُ اللهِ تَعَالَى عَلَيْهِ فرماتے ہیں: جس وقت ہم تونسہ شریف کی بگی مسجد میں اپنے استاد میاں حسن علی رَحْمَةُ اللهِ تَعَالَى عَلَيْهِ کے پاس پڑھتے تھے وہ بارہویں صدی تھی اُس وقت لوگوں میں دنیا کی اس قدر محبت نہ تھی جو اب تیرہویں صدی میں ہے نیز بدگمانی، فریب، مکر، بددیانتی، امانت میں خیانت اتنی نہ تھی جتنی آج کل ہے۔ پھر آپ رَحْمَةُ اللهِ تَعَالَى عَلَيْهِ نے لوگوں کی دیانت داری کی یہ حکایت بیان فرمائی: ہم چند لڑکے اس مسجد میں پڑھتے تھے، ایک دن ایک شخص آیا اور اس نے یہ کہہ کر اپنی رقم ہماری جانب بڑھائی: میں کہیں جا رہا ہوں میری یہ امانت آپ کے پاس

رہے گی۔ ہم نے کہا: اپنی رقم مسجد کے طاق میں رکھ دو۔ چنانچہ وہ رقم وہاں رکھ کر چلا گیا جب کافی عرصے بعد وہ آیا اور اس طاق سے رقم لے کر گئی تو وہ اتنی ہی تھی جتنی وہ چھوڑ کر گیا تھا۔⁽¹²⁾

میٹھے میٹھے اسلامی بھائیو! آج ہمارے معاشرے میں بے چینی، بے اعتمادی اور بے برکتی عام ہونے کا بہت بڑا سبب دیانت داری کی کمی اور خیانت میں اضافہ ہے۔ یاد رکھئے! خیانت منافقت کی علامات میں سے ایک ہے چنانچہ نور کے پیکر، تمام نبیوں کے سرور صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشادِ حقیقت بنیاد ہے: ”تین باتیں ایسی ہیں کہ جس میں پائی جائیں وہ منافق ہو گا: (1) جب بات کرے تو جھوٹ بولے (2) جب وعدہ کرے تو خلاف ورزی کرے (3) جب امانت اس کے سپرد کی جائے تو خیانت کرے۔“⁽¹³⁾ لہذا خیانت سے بچنے اور دیانت داری اپنانے کی نیت کیجئے، اس کی بدولت ذہنی اور قلبی سکون میسر آئے گا اور یہ مبارک عادت دنیا و آخرت میں نجات کا سبب بن جائے گی۔ اِنْ شَاءَ اللہُ عَزَّ وَجَلَّ

خواجہ نور محمد مہاروی چشتی نظامی کا ذکرِ خیر

حضرت خواجہ نور محمد مہاروی چشتی نظامی رَحْمَةُ اللہِ تَعَالَى عَلَیْہِ کی ولادت ۱۴ رمضان المبارک ۱۱۴۲ھ مطابق ۱۲ اپریل ۱۷۳۰ء کو ہوئی۔⁽¹⁴⁾ آپ رَحْمَةُ اللہِ تَعَالَى عَلَیْہِ مادر زاد ولی تھے اسی لئے شیر خوارگی کے باوجود رمضان المبارک میں دن کے وقت دودھ نوش نہیں فرمایا۔⁽¹⁵⁾ حفظِ قرآن کے بعد آپ رَحْمَةُ اللہِ تَعَالَى عَلَیْہِ نے مزید تعلیم کے لئے پاکستان شریف، مرکز الاولیاء لاہور اور دہلی کا سفر کیا۔ دہلی پہنچ

کر آپ رَحْمَةُ اللهِ تَعَالَى عَلَيْهِ نے حضرت خواجہ فخر الدین چشتی نظامی رَحْمَةُ اللهِ تَعَالَى عَلَيْهِ کے مدرسے میں داخل ہوئے کر تمام مروجہ علوم کی تکمیل کی۔ سفرِ دہلی کے دوران آپ رَحْمَةُ اللهِ تَعَالَى عَلَيْهِ حضرت خواجہ فخر الدین چشتی نظامی رَحْمَةُ اللهِ تَعَالَى عَلَيْهِ سے شرفِ بیعت حاصل کیا۔ شب و روز مُرشدِ کریم کی خدمت میں رہا کرتے۔ آپ رَحْمَةُ اللهِ تَعَالَى عَلَيْهِ کا معمول تھا کہ چھ ماہ مہار شریف (نزد چشتیاں، ضلع بہاولنگر) میں قیام فرماتے اور چھ ماہ دہلی میں مُرشدِ پاک کی بارگاہ میں گزارتے (16) ایک مرتبہ حضرت شاہ فخر الدین چشتی رَحْمَةُ اللهِ تَعَالَى عَلَيْهِ نے آپ سے ارشاد فرمایا تھا: نور محمد! اللہ کی مخلوق ایک دن تجھ سے بہت کچھ حاصل کرے گی۔ ”وہ وقت بھی آیا کہ ہزاروں طالبانِ حق نے آپ کے درِ دولت سے فیض پایا اور سینکڑوں نے آپ کی بدولت بلند مقام و مرتبہ حاصل کیا۔ دلوں کے حالات جان لینا آپ کی اِتیازیِ خُصُوصیت تھی۔ جلیلُ القدر صوفیاء آپ رَحْمَةُ اللهِ تَعَالَى عَلَيْهِ کے زیرِ تربیت رہے اور ان کے ذریعے آپ رَحْمَةُ اللهِ تَعَالَى عَلَيْهِ کا فیضان دور دور تک پھیلا۔ (17) ۱۳ ذوالحجۃ الحرام ۱۲۰۵ھ کو آپ رَحْمَةُ اللهِ تَعَالَى عَلَيْهِ کا وصال ہوا۔ آپ رَحْمَةُ اللهِ تَعَالَى عَلَيْهِ کا مزار مبارک مہار شریف میں انوار و تجلیات کی بارش برسا رہا ہے۔ (18)

شرفِ بیعت سے سرفراز ہوئے

جب حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کوٹ مٹھن شریف میں زیرِ تعلیم تھے تو ہر سال کی طرح اس سال بھی قبلہ عالم خواجہ نور محمد مہاروی چشتی نظامی رَحْمَةُ اللهِ تَعَالَى عَلَيْهِ اوج شریف تشریف لائے یہ خبر ملتے ہی قاضی محمد

عاقِل چشتی نظامی اور آپ کے فرزند حضرت مولانا احمد علی چشتی نظامی رَحْمَةُ اللهِ تَعَالَى عَلَيْهِمَا بھی زیارت کے لئے طلبہ کے ہمراہ حاضر ہوئے۔ اس دوران قبلہ عالم رَحْمَةُ اللهِ تَعَالَى عَلَيْهِ نے حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ پر خصوصی کرم نوازی فرمائی اور آپ رَحْمَةُ اللهِ تَعَالَى عَلَيْهِ کو حضرت سید جلال الدین حسین بخاری سہروردی رَحْمَةُ اللهِ تَعَالَى عَلَيْهِ کے مزار اقدس کے سرہانے شرفِ بیعت سے نوازا۔ بیعت کے وقت آپ کی عمر پندرہ سال تھی۔⁽¹⁹⁾

مریدِ کامل کی تلاش

فخر جہاں حضرت مولانا خواجہ فخر الدین شاہ جہاں آبادی چشتی نظامی رَحْمَةُ اللهِ تَعَالَى عَلَيْهِ اپنے خلیفہ اعظم حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ

آپ رَحْمَةُ اللهِ تَعَالَى عَلَيْهِ کی ولادت ۵۹۵ھ میں بخارا (ازبکستان) میں ہوئی۔ تاحیات اعلیٰ کلمۃ الحق میں کوشاں، تبلیغ دین میں مشغول، خلقِ خدا کی رشد و ہدایات میں مصروف رہے، بے شمار خلق آپ سے مُسْتَفِیض ہوئی، ہزار ہا لوگوں نے آپ سے راہِ ہدایت پائی، سینکڑوں اقوامِ ملتِ ہندوستان کو اسلام کی بے پناہ اشاعت ہوئی، اوج میں خانقاہ بخاریہ کی بنیاد رکھی۔ آپ نے ۱۹ جمادی الاولیٰ ۶۹۰ھ کو وصال فرمایا، آپ کا مزار مبارک اوج شریف (ضلع بہاول پور جنوبی پنجاب) پاکستان میں قبلہ حاجات ہے۔ (بہار الدین زکریا، ص ۱۰۶، ۱۰۳، اخبار الانبیاء، ص ۶۱، تذکرہ اولیائے پاکستان، ۲/۲۳۳)

آپ رَحْمَةُ اللهِ تَعَالَى عَلَيْهِ کی ولادت ۱۱۲۶ھ مطابق ۱۷۱۷ء کو اورنگ آباد (حیدرآباد کنہند) میں ہوئی، والد گرامی حضرت شاہ نظام الدین اورنگ آبادی چشتی نظامی رَحْمَةُ اللهِ تَعَالَى عَلَيْهِ اور دیگر اساتذہ سے تعلیم و تربیت حاصل کی، والد گرامی سے بیعت ہوئے اور خلافت سے نوازے گئے۔ حضرت خواجہ نور محمد مہاروی رَحْمَةُ اللهِ تَعَالَى عَلَيْهِ آپ کے مشہور خلیفہ ہیں۔ آپ رَحْمَةُ اللهِ تَعَالَى عَلَيْهِ کا وصال ۲ جمادی الاخریٰ مطابق ۱۷۸۴ء کو ہوا۔ حضرت خواجہ قطب الدین بختیار کاکی رَحْمَةُ اللهِ تَعَالَى عَلَيْهِ کے قریب ہی آپ رَحْمَةُ اللهِ تَعَالَى عَلَيْهِ کا مزار

سے پہلے ہی ایک مرید کامل مقام و مرتبے اور شخصی علامات سے آگاہ کر کے اشارہ فرما چکے تھے کہ یہ ”اوج شریف“ میں ملے گا یہی وجہ تھی کہ ہر سال حضرت خواجہ نور محمد مہاروی چشتی نظامی رَحْمَةُ اللهِ تَعَالَى عَلَيْهِ اوج شریف تشریف لاتے اور مرشدِ کریم کے حکم کے مطابق اس مرید کامل کو تلاش فرماتے چنانچہ ایک مرتبہ آپ رَحْمَةُ اللهِ تَعَالَى عَلَيْهِ نے اپنے ایک مرید حضرت مولانا محمد حسین چشتی رَحْمَةُ اللهِ تَعَالَى عَلَيْهِ سے ارشاد فرمایا: ”اے محمد حسین! تمہیں معلوم ہے کہ میں یہاں ہر سال کیوں آتا ہوں؟ پھر اس کی یہ وجہ بیان فرمائی: میں ایک شہباز کے شکار کے لئے آتا ہوں شاید وہ کسی طرح دام (جال) میں آجائے اور یہ پیر و مرشد حضرت مولانا خواجہ فخر الدین شاہجہاں آبادی چشتی نظامی رَحْمَةُ اللهِ تَعَالَى عَلَيْهِ کا حکم ہے، میں نے اسی لئے یہ سفر اختیار کیا ہوا ہے آپ بھی دعا کیجئے کہ اللہ عَزَّوَجَلَّ اس شہباز کو میرے دام میں لے آئے۔“ جب حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ بیعت ہو گئے تو آپ رَحْمَةُ اللهِ تَعَالَى عَلَيْهِ نے ارشاد فرمایا: مولانا صاحب! ہمیں مبارک باد دیجئے اس سال وہ شہباز ہمارے دام میں آگیا ہے۔⁽²⁰⁾

مرشد کا حکم

قبلہ عالم حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ اپنے تین جلیلُ القدر خُلَفَا حضرت مولانا نور محمد ثانی چشتی نظامی، حضرت محمد قاضی عاقل چشتی نظامی

مبارک ہے۔ (انسائیکلو پیڈیا اولیائے کرام، ۴/۸۹، ۹۵۳، ۹۵۴، تاریخ تشریح چشت، ص ۳۹۰)

اور حضرت علامہ حافظ جمال الدین ملتانی چشتی نظامی رَحْمَةُ اللهِ تَعَالَى عَلَيْهِمْ أَجْمَعِينَ کو لے کر پیر و مرشد حضرت مولانا خواجہ فخر الدین شاہجہاں آبادی چشتی نظامی رَحْمَةُ اللهِ تَعَالَى عَلَيْهِ کی بارگاہ میں دہلی حاضر ہو چکے تھے جب حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ بیعت ہوئے تو چند دن بعد پیر و مرشد نے آپ رَحْمَةُ اللهِ تَعَالَى عَلَيْهِ کو حکم فرمایا: ”دہلی میں اپنے دادا پیر (یعنی حضرت مولانا خواجہ فخر الدین شاہجہاں آبادی چشتی نظامی رَحْمَةُ اللهِ تَعَالَى عَلَيْهِ) کی زیارت کے لئے جائیے۔“ لہذا آپ رَحْمَةُ اللهِ تَعَالَى عَلَيْهِ دہلی روانہ ہو گئے۔ (21)

قلم دینے کی وصیت

مرشد کے حکم کی تعمیل میں آپ رَحْمَةُ اللهِ تَعَالَى عَلَيْهِ طویل اور کٹھن سفر کرتے ہوئے جب دہلی پہنچے تو معلوم ہوا کہ چند روز قبل ہی حضرت خواجہ فخر الدین چشتی نظامی رَحْمَةُ اللهِ تَعَالَى عَلَيْهِ وصال فرما چکے ہیں۔ وصال سے قبل آپ رَحْمَةُ اللهِ تَعَالَى عَلَيْهِ نے اپنے ایک مرید خاص کو یہ وصیت فرما چکے تھے: ”میاں نور محمد مہاروی کا ایک مرید ”سلیمان“ مجھ سے ملاقات کے لئے آرہا ہے، تقدیر میں ظاہری ملاقات نہیں ہے لہذا میرا سلام پہنچانا اور میرا یہ فولادی قلم انہیں دے دینا۔“ چنانچہ جب حضرت خواجہ سلیمان تونسوی رَحْمَةُ اللهِ تَعَالَى عَلَيْهِ دہلی پہنچے تو مرید خاص نے دادا مرشد کی بیان کردہ علامات آپ میں پا کر وہ فولادی قلم آپ کے سپرد کر دیا۔ آپ رَحْمَةُ اللهِ تَعَالَى عَلَيْهِ نے دادا مرشد کے مزار پر انوار پر حاضر دی اور کچھ دن وہاں قیام فرمایا۔ (22)

پیر و مرشد کی زیر تربیت

دہلی سے واپس آ کر آپ رَحْمَةُ اللهِ تَعَالَى عَلَيْهِ اپنے پیر و مرشد حضرت نور محمد چشتی مہاروی رَحْمَةُ اللهِ تَعَالَى عَلَيْهِ کی بارگاہ میں حاضر ہوئے اور کم و بیش پانچ سال اِسْتِفَادَہ کرتے رہے۔ مُرَشِدِ کی ہدایت کے مطابق مجاہدے کرتے۔ تمام رات ذکر میں مصروف رہتے، مُرَشِدِ کمال سے تَصَوُّف کی کتابوں مثلاً فقرات، لوائح، عشرہ کاملہ، آداب الطالین اور فُصُوص الحاکم کا درس لیتے، مسجد ہی میں قیام فرماتے اور کبھی کبھی مُرَشِدِ کریم آپ سے ملاقات کے لئے خود بھی تشریف لے جاتے۔⁽²³⁾

معرفت کی دیگ کا مالک

حضرت قبلہ عالم خواجہ نور محمد مہاروی رَحْمَةُ اللهِ تَعَالَى عَلَيْهِ نواب غازی الدین خان کے یہاں قیام فرماتھے، نواب صاحب حضرت قبلہ عالم رَحْمَةُ اللهِ تَعَالَى عَلَيْهِ کے پیر بھائی اور رازدار تھے، ایک روز آپ رَحْمَةُ اللهِ تَعَالَى عَلَيْهِ نے فرمایا: ”نواب صاحب! نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے معرفت سے بھری ہوئی ایک دیگ حضرت عَلِيُّ الْمُرْتَضَى رَضِيَ اللهُ تَعَالَى عَنْهُ کو عطا فرمائی تھی پھر آپ رَضِيَ اللهُ تَعَالَى عَنْهُ نے وہ دیگ حضرت خواجہ حسن بصری رَحْمَةُ اللهِ تَعَالَى عَلَيْهِ کو عطا فرمائی یوں آگے سلسلہ بہ سلسلہ چلتی ہوئی حضرت مولانا خواجہ فخر الدین شاہ جہاں آبادی چشتی نظامی رَحْمَةُ اللهِ تَعَالَى عَلَيْهِ تک پہنچی تھی، آپ رَحْمَةُ اللهِ تَعَالَى عَلَيْهِ نے اس فقیر کو عنایت فرمائی۔ میں نے اس دیگ کو بہت خرچ کیا، اور تمام جہان والوں کو عطا کیا مگر اس دیگ میں کوئی کمی نہ

ہوئی اسی طرح بھری ہوئی ہے۔“ نواب صاحب نے عرض کیا: آپ کے بعد اس دیگ کا مالک آپ کے مریدوں میں سے کون ہو گا؟ ارشاد فرمایا: ”اللہ عَزَّوَجَلَّ کا حکم ہے کہ یہ دیگ محمد سلیمان روہیلہؑ کو دی جائے، میں اس حکم میں مجبور ہوں، اب یہ دیگ ان کی قسمت میں ہے۔“ نواب صاحب نے عرض کیا: وہ روہیلہ مجھے بھی دکھائیے۔ چنانچہ آپ رَحْمَةُ اللهِ تَعَالَى عَلَيْهِ نے حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کو بلوایا۔ جب آپ رَحْمَةُ اللهِ تَعَالَى عَلَيْهِ حاضر ہوئے تو انہیں مخاطب فرما کر ارشاد فرمایا: میاں صاحب! وہ کتاب فقرات جو آپ کو مطالعہ کے لئے دی تھی حفاظت سے رکھئے گا، ایسا نہ ہو کہ گم ہو جائے، وہ کتاب پیر و مرشد حضرت مولانا خواجہ فخر الدین شاہ جہاں آبادی چشتی نظامی رَحْمَةُ اللهِ تَعَالَى عَلَيْهِ کا تبرک ہے انہوں نے مجھے عطا کی تھی۔ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نے عرض کی: میں اس کتاب کو حفاظت سے رکھوں گا۔ آپ رَحْمَةُ اللهِ تَعَالَى عَلَيْهِ نے فرمایا: بس یہی بات کہنے کے لئے آپ کو بلایا تھا۔ جب آپ رَحْمَةُ اللهِ تَعَالَى عَلَيْهِ واپس چلے گئے تو حضرت قبلہ عالم رَحْمَةُ اللهِ تَعَالَى عَلَيْهِ نے ارشاد فرمایا: نواب صاحب! میری اس دیگ کا مالک یہی روہیلہ ہے۔⁽²⁴⁾

حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ اپنے مرید کی تربیت فرماتے، آپ کے روز و شب کے معمولات پر نظر رکھ کر قابل اصلاح پہلو کی جانب

﴿﴾ آپ رَحْمَةُ اللهِ تَعَالَى عَلَيْهِ افغان تھے اسی لئے آپ کو ”روہیلہ“ کہہ کر بلایا جاتا تھا۔ (تاریخ مشائخ چشت، ص ۳۶۲)

توجہ فرماتے اور مقصد پر نظر رکھنے کی نصیحت فرماتے۔ اس سلسلے میں ایک حکایت ملاحظہ کیجئے:

یہاں کس لئے آئے ہو؟

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ فرماتے ہیں: ایک روز مہار شریف (نزد چشتیاں شریف) قیام کے دوران ایک کتاب کا مطالعہ کر رہا تھا، کھانے کو کچھ میسر نہ ہونے کی وجہ سے چند دن سے کھانا نہیں کھایا تھا، اچانک میری نظر صحن میں دانہ چگنے والے کبوتروں پر پڑی میں نے ایک سنگریزہ مارا خدا کا کرنا ایسا ہوا کہ وہ سنگریزہ ایک کبوتر کو لگا اور وہ وہیں تڑپنے لگا، میں نے جلدی سے اُسے پکڑا، ذبح کیا اور بھوننے کے لئے تندور میں ڈال دیا۔ اتنے میں مجھے پیر و مُرشد کی بارگاہ سے بلاوا آگیا جب میں بارگاہِ مُرشد میں پہنچا تو آپ رَحْمَةُ اللهِ تَعَالَى عَلَيْهِ نے مجھے مخاطب کر کے فرمایا: ”اے روہسید! یہاں یادِ خدا کے لئے آئے ہو یا پرندوں کا گوشت کھانے کے لئے؟“ میں نے شرمندگی سے سر جھکا لیا، ارشاد فرمایا: ”جاؤ اور مطالعہ میں مصروف ہو جاؤ۔“ جب میں واپس آیا تو وہ کبوتر تندور میں جل چکا تھا۔⁽²⁵⁾

دیدارِ مرشد کے ذریعے شفا یابی

آپ رَحْمَةُ اللهِ تَعَالَى عَلَيْهِ دیدارِ مرشد کی بدولت شفا پانے کا ایک واقعہ بیان فرماتے ہیں: ایک دفعہ مجھے مہار شریف میں بخار ہو گیا، چند دن تک بخار رہنے کی وجہ سے کمزوری آگئی اور میرا رنگ زرد ہو گیا، آخر مرض کی شدت، بے خوابی اور کم

خوری کی وجہ سے میری حالت بہت خراب ہو گئی، میں مسجد سے باہر آ کر قبلہ عالم حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ کی گزر گاہ پر یہ امید لے کر بیٹھ گیا کہ زیارتِ مَرشد کی بدولت شفا نصیب ہوگی۔ جب قبلہ عالم رَحْمَةُ اللهِ تَعَالَى عَلَيْهِ تشریف لائے، مرض کی شدت ملاحظہ کر کے ارشاد فرمایا: ”اے روہیلہ! تمہیں کیا ہو گیا ہے۔“ میں نے عرض کیا: ”کئی دنوں سے مجھے بخار ہے۔“ فرمایا: ”تمہارے وطن میں بخار کا کیا علاج کرتے ہیں۔“ میں نے عرض کیا: ”روغنِ زرد کو بکری کی کھال میں پکا کر پلاتے ہیں۔“ فرمایا: ”تم بھی ایسا ہی کرو۔“ مگر اپنے پاس سے کوئی دوا دی، نہ کسی سے فرمایا کہ روغنِ زرد مہیا کیا جائے۔ حضرت قبلہ عالم رَحْمَةُ اللهِ تَعَالَى عَلَيْهِ کے جانے کے بعد میرا بخار اُتر گیا اور میں بالکل تندرست ہو گیا، آپ کی زیارت سے میری بیماری ختم ہو گئی۔⁽²⁶⁾

بے قرار والدہ کی خبر دی

ایک روز حضرت خواجہ نور محمد مہاروی رَحْمَةُ اللهِ تَعَالَى عَلَيْهِ نے آپ رَحْمَةُ اللهِ تَعَالَى عَلَيْهِ سے فرمایا: ”اے روہیلہ! تمہاری والدہ تمہاری جدائی و فراق کے درد میں دن رات روتی ہے، اور ان کے غمزدہ سینے سے آپیں نکلتی ہیں، آپ اپنی والدہ کے پاس جائیے مگر دیکھنا وہاں جا کر باغی نہ ہو جانا، اپنی والدہ سے ملاقات کر کے اور چند روز ان کی خدمت میں رہ کر ان کی تسلی کر کے پھر میرے پاس آ جانا۔“ چنانچہ آپ رَحْمَةُ اللهِ تَعَالَى عَلَيْهِ اپنی والدہ ماجدہ کی خدمت میں روانہ ہو گئے۔⁽²⁷⁾

مرشد کی عطائیں

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نے بارگاہِ مُرشد سے ملنے والی عطاؤں کا یوں تذکرہ فرمایا: حضرت قبلہ عالم رَحْمَةُ اللهِ تَعَالَى عَلَيْهِ نے ہم پر اس قدر عنایت فرمائی ہے کہ ظاہری و باطنی نعمتیں ہمیں حاصل ہیں بلکہ روز بروز آپ کا فیض ہم پر زیادہ ہی ہو رہا ہے ہمیں کسی چیز کی محتاجی نہیں ہے۔⁽²⁸⁾

پیر و مرشد کے دستِ مبارک کی برکت

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نے ایک مرتبہ ذکرِ مرشد کرتے ہوئے ارشاد فرمایا: حضرت قبلہ عالم خواجہ نور محمد چشتی مہاروی رَحْمَةُ اللهِ تَعَالَى عَلَيْهِ کے دستِ مبارک میں عجیب تاثیر تھی کہ جو کوئی آپ کا ہاتھ پکڑتا ابتداء سے انتہاء تک حق تعالیٰ کی یاد میں مشغول رہتا تھا اور اگر کوئی ہمیشہ کی پابندی نہ کر سکتا تو آخر کار ضرور تائب ہو کر اپنے کام میں لگ جاتا۔ اس وقت خاص لوگوں میں سے ایسا شخص کوئی بھی نہیں (جس کے ہاتھ میں ایسی تاثیر ہو) یہ قَطُّ الرِّجَالِ کا زمانہ ہے۔⁽²⁹⁾

وطن واپسی اور نکاح

آپ رَحْمَةُ اللهِ تَعَالَى عَلَيْهِ نے پیر و مرشد کی بارگاہ میں رہ کر چھ سال اکتسابِ فیض کیا اور پیر و مرشد نے کرم نوازی فرماتے ہوئے آپ رَحْمَةُ اللهِ تَعَالَى عَلَيْهِ کو خلافت سے نوازا۔ جب ۱۲۰۵ھ میں مُرشدِ کریم کا وصال ہو گیا تو آپ رَحْمَةُ اللهِ تَعَالَى عَلَيْهِ

وطن واپس آگئے اور یہاں رہ کر فیوض و برکات لٹانے لگے۔ والدہ ماجدہ کی خواہش پر آپ رَحْمَةُ اللهِ تَعَالَى عَلَيْهِ کا نکاح عمر خان کی صاحبزادی بی بی صاحبہ سے ہوا۔⁽³⁰⁾

نیک سیرت زوجہ

آپ رَحْمَةُ اللهِ تَعَالَى عَلَيْهِ کی زوجہ بی بی صاحبہ رَحْمَةُ اللهِ تَعَالَى عَلَيْهَا نہایت نیک سیرت خاتون تھیں، تلاوتِ قرآن پاک، درود و سلام کی مشہور کتاب دلائل الخیرات کا ورد، تہجد اور اشراق و چاشت آپ رَحْمَةُ اللهِ تَعَالَى عَلَيْهَا کے معمولات میں شامل تھا۔ اللہ عَزَّوَجَلَّ نے آپ کو سخاوت کی اعلیٰ صفت سے نوازا تھا، آپ رَحْمَةُ اللهِ تَعَالَى عَلَيْهَا نے عورتوں کے لئے لنگر جاری فرمایا اور لنگر کی تقسیم کاری کے لئے بی بی ناظمہ کو مقرر فرمایا۔⁽³¹⁾

اپنا زیور پیش کر دیا

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نمازِ اشراق و چاشت کی ادائیگی کے بعد ناشتے کے لئے گھر تشریف لا رہے تھے کہ راستے میں آپ رَحْمَةُ اللهِ تَعَالَى عَلَيْهِ نے ملاحظہ فرمایا کہ لنگر خانہ سرد پڑا ہے، آپ رَحْمَةُ اللهِ تَعَالَى عَلَيْهِ نے لنگر کے انتظام پر مقرر خدا بخش کو طلب فرما کر وجہ پوچھی تو انہوں نے غلہ دینے والے کا یہ پیغام آپ رَحْمَةُ اللهِ تَعَالَى عَلَيْهِ کی خدمت میں عرض کیا: جب تک گزشتہ قرض ادا نہیں ہو جاتا اس وقت تک غلہ نہیں دیا جائے گا۔ یہ سن کر آپ رَحْمَةُ اللهِ تَعَالَى عَلَيْهِ گھر تشریف لے گئے۔ بی بی صاحبہ نے ناشتہ پیش کیا تو آپ رَحْمَةُ اللهِ تَعَالَى عَلَيْهِ نے ارشاد

فرمایا: ”آج نہیں کھاؤں گا کیوں کہ میرے فقیر بھوکے ہیں۔“ پھر بھوکا ہونے کا سبب بھی بیان کر دیا۔ بی بی صاحبہ نے آپ رَحْمَةُ اللهِ تَعَالَى عَلَيْهِ کی پریشانی کے ازالے کی یہ صورت نکالی کہ اپنا تمام زیور لاکر آپ کی خدمت میں پیش کر دیا اور عرض کی: ”اے فقراء کے لنگر میں خرچ کر دیجئے۔“ آپ رَحْمَةُ اللهِ تَعَالَى عَلَيْهِ بہت خوش ہوئے، ناشہ فرمایا، باہر تشریف لائے اور زیور خدابخش کے سپرد کر کے لنگر جاری کرنے کا حکم دیا۔⁽³²⁾

اس حکایت سے وہ اسلامی بہنیں درس حاصل کریں جو مال کی محبت کی وجہ صدقہ و خیرات نہیں کرتیں بلکہ اس سبب سے زکوٰۃ کی ادائیگی میں کوتاہی کرتی ہیں اس سلسلے میں ایک روایت ملاحظہ کیجئے چنانچہ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں ایک عورت آئی، اس کے ساتھ اس کی بیٹی بھی تھی، جس کے ہاتھ میں سونے کے موٹے موٹے کنگن تھے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس عورت سے پوچھا: ”کیا تم ان کی زکوٰۃ ادا کرتی ہو؟“ اس عورت نے عرض کی: ”جی نہیں۔“ ارشاد فرمایا: کیا تم اس بات سے خوش ہو کہ قیامت کے دن اللہ عَزَّ وَجَلَّ تمہیں ان کنگنوں کے بدلے آگ کے کنگن پہنا دے؟ یہ سنتے ہی اس نے وہ کنگن رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے آگے ڈال دیئے اور کہا: ”یہ اللہ اور اس کے رسول (صَلَّى اللهُ تَعَالَى عَلَيْهِ وَآلِهِ وَسَلَّمَ) کے لئے ہیں۔“⁽³³⁾

غیبی اشارہ

حضرت قبلہ عالم خواجہ نور محمد مہاروی رَحْمَةُ اللهِ تَعَالَى عَلَيْهِ سے خلافت حاصل

کرنے کے بعد کچھ عرصے تک کسی کو بھی بیعت نہیں کیا جب آپ رَحْمَةُ اللهِ تَعَالَى عَلَيْهِ
کو مرید کرنے اور مریدوں کی بخشش کا غیبی اشارہ ملا تو آپ نے مرید کرنا شروع
کر دیا۔⁽³⁴⁾

بروزِ قیامت مریدوں کو کیسے پہچانیں گے؟

ایک مرتبہ آپ رَحْمَةُ اللهِ تَعَالَى عَلَيْهِ کی بارگاہ میں عرض کی گئی: آپ کے تو
لاکھوں مرید ہیں سب کو امید ہے کہ بروزِ قیامت آپ وسیلہ بنیں گے، شفاعت
کریں گے اور اپنے مریدوں کو نجات دلائیں گے۔ آپ قیامت کے دن اس مخلوق
کے ہجوم میں اپنے غلاموں اور مریدوں کو کیسے پہچانیں گے؟ ارشاد فرمایا: تم نے
نہیں دیکھا کہ سات آٹھ چرواہے اپنی اپنی بھیڑوں کو ایک دوسرے کی بھیڑوں
کے ساتھ ملا کر چراگاہ میں چراتے ہیں، تمام بھیڑیں بالکل ایک طرح کی ہوتی ہیں
مگر اندھیری رات کے وقت وہی چرواہے کس طرح اپنی اپنی بھیڑوں کو ایک
دوسرے سے جدا کر کے اپنے اپنے گھر لے جاتے ہیں اسی طرح میں بھی اپنے
مریدوں کی شناخت کر کے دوسروں سے جدا کر کے اپنے پاس لے جاؤں گا۔⁽³⁵⁾

بارگاہِ رسالت میں مقام و مرتبہ

آپ رَحْمَةُ اللهِ تَعَالَى عَلَيْهِ بارگاہِ رسالت میں بھی اعلیٰ مقام و مرتبے پر فائز تھے
چنانچہ ایک دفعہ سید احمد مدنی خلیفہ حرم کو نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ
وَسَلَّمَ کی خواب میں زیارت ہوئی اور تونسہ شریف جا کر حضرت خواجہ محمد سلیمان

تونسوی رَحْمَةُ اللهِ تَعَالَى عَلَيْهِ سے بیعت کرنے کا حکم ہوا۔ حکم کی تعمیل کرتے ہوئے اسی وقت روانہ ہو کر سنگھڑ شریف پہنچے اور آپ رَحْمَةُ اللهِ تَعَالَى عَلَيْهِ سے مرید ہوئے اور مدینہ منورہ رَاَدَا اللهُ شَرَفًا وَتَعْظِيمًا کے بہت سے تبرکات پیش کئے۔ آپ رَحْمَةُ اللهِ تَعَالَى عَلَيْهِ نے سید احمد مدنی رَحْمَةُ اللهِ تَعَالَى عَلَيْهِ کو علم و فضل اور اعلیٰ اوصاف کا پیکر پا کر خلافت سے نوازا اور مدینہ منورہ رَاَدَا اللهُ شَرَفًا وَتَعْظِيمًا روانہ کر دیا۔⁽³⁶⁾

خواجہ اجمیر کا حکم

ایک شخص اجمیر شریف سے حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی بارگاہ میں حاضر ہوا اور عرض کی: ”میں نے اجمیر شریف حاضر ہو کر سات دن حضرت خواجہ مُعِينُ الدِّينِ سَيِّدِ حَسَنِ چشتی اجمیری رَحْمَةُ اللهِ تَعَالَى عَلَيْهِ کی بارگاہ میں اپنی حاجت بیان کی، ساتویں روز خواب میں آپ رَحْمَةُ اللهِ تَعَالَى عَلَيْهِ تشریف لائے اور یہ حکم ارشاد فرمایا: ”سنگھڑ چلے جاؤ، وہاں جا کر خواجہ سلیمان کی خدمت میں عرض کرو، وہ تمہاری حاجت پوری کریں گے۔“ اور میری حاجت یہ ہے کہ میرا قرض ادا ہو جائے اور مجھے بیعت بھی کر لیں۔ چنانچہ آپ رَحْمَةُ اللهِ تَعَالَى عَلَيْهِ نے اسے مرید کرنے کے بعد فرمایا: ”ادائے قرض کی نیت سے نمازِ عشاء کے بعد تین بار سورہٴ مَزْل پڑھا کرو اور یہ عمل ہمیشہ جاری رکھو اِنْ شَاءَ اللهُ عَزَّ وَجَلَّ قرض ادا ہو جائے گا۔“⁽³⁷⁾

پیر کامل کی تلاش

شمسُ العارفین حضرت خواجہ شمس الدین سیالوی رَحْمَةُ اللهِ تَعَالَى عَلَيْهِ كَے استادِ محترم حضرت مولانا محمد علی مکھڑوی رَحْمَةُ اللهِ تَعَالَى عَلَيْهِ اپنے دور کے بہت بڑے عالمِ دین اور صاحبِ دل بزرگ تھے، آپ رَحْمَةُ اللهِ تَعَالَى عَلَيْهِ اگرچہ ظاہراً درس و تدریس میں مشغول رہتے تھے لیکن باطناً محبتِ الہی کے جوش سے رات دن اشکباری فرماتے۔ آپ رَحْمَةُ اللهِ تَعَالَى عَلَيْهِ کو ایسے پیر کامل کی تلاش تھی جو دل کی دُنیا کو معرفتِ الہی کے جلوؤں سے آباد کر کے دولتِ سکون سے مالا مال کر دے۔ ایک دن کسی نے آپ رَحْمَةُ اللهِ تَعَالَى عَلَيْهِ کے سامنے سُلطانِ العارفین، شہبازِ طریقت، پیر پٹھان حضرت خواجہ محمد سلیمان تونسوی چشتی نظامی رَحْمَةُ اللهِ تَعَالَى عَلَيْهِ کا ذکرِ خیر کچھ اس انداز سے کیا کہ آپ کا دل ان کی زیارت کے لئے بے قرار ہو گیا۔ اس وقت حضرت خواجہ شمس الدین سیالوی رَحْمَةُ اللهِ تَعَالَى عَلَيْهِ کی عمر اٹھارہ سال تھی، علمِ حدیث و فقہ حاصل کر چکے تھے اور دل میں باطنی تعلیم کا بھی ذوق شوق تھا۔ چنانچہ اُستادِ محترم نے اپنے شاگردِ رشید (حضرت خواجہ شمس الدین سیالوی رَحْمَةُ اللهِ تَعَالَى عَلَيْهِ) کو ساتھ لیا اور حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی بارگاہ میں حاضر ہو گئے۔ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نے دونوں کو مرید کر لیا۔ کچھ عرصہ قیام کے بعد استاد و شاگرد واپس مکھڑ شریف (ضلع اٹک) آ گئے۔ (38)

مسلمانوں کے خیر خواہ

میٹھے میٹھے اسلامی بھائیو! اللہ عَزَّوَجَلَّ کے نیک بندے دوسروں کے دکھ، درد اور تکلیف میں مدد کرتے ہیں اور دوسروں کو اپنی ذات پر ترجیح دے کر دلجوئی اور دادرسی کے ذریعے مسلمانوں کے ساتھ خیر خواہی کرتے ہیں، خیر خواہی سے بھرپور یہ سلوک معاشرے کو حسین و جمیل بناتا اور ان اعلیٰ اوصاف کی حامل شخصیات کو صدیوں تک ذہنوں میں بساتا ہے۔ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ كِي مَبَارَكِ ذَاتِ بَهِی خَیْرِ خَوَاهِی مِیْلِ بَے مِثَالِ تَهِی، كَبَهِی تَوِ اس خیر خواہی کا اظہار ایثار کی صورت میں یوں ہوتا کہ جب کابل و قندھار وغیرہ سے آنے والے پستہ، کشمش، بادام، انگور اور دیگر طرح طرح کے میوے آپ کی بارگاہ میں پیش کئے جاتے تو آپ رَحْمَةُ اللهِ تَعَالَى عَلَيْهِ وَہ تَمَامِ كَے تَمَامِ دَرَوِیْشُوں مِیْلِ تَقْسِیْمِ فَرَمَادِیْتِے، آپ كِی مَبَارَكِ ذَاتِ سَے شَانِ بَے نِیَازِی جَھلَكْتِی تَهِی۔ سَخَاوَتِ وَفِیَاضِی كَا عَالَمِ یَہ تَہَا كَہ ہزاروں كِی مَہْمَانِ نَوَازِی اور قِیَامِ كِی سَہُولَتِ فَرَاہِمِ كَرْنِے كِی ذَمَّ دَارِی آپ رَحْمَةُ اللهِ تَعَالَى عَلَيْهِ نَے لَے رَکَهِی تَهِی۔ ان اعلیٰ صفات كِی وَجہ سَے آپ رَحْمَةُ اللهِ تَعَالَى عَلَيْهِ كِی شَخْصِیَّتِ عَوَامِ وَخَوَاصِ دَوْنُوں مِیْلِ مَقْبُولِ تَهِی۔⁽³⁹⁾

افضل کیا ہے؟

ایک مرتبہ کسی شخص نے عرض کی: کم بولنے اور خاموش رہنے میں افضل کیا ہے؟ ارشاد فرمایا: علما کے لئے بولنا اچھا ہے اور درویش کے لئے خاموش رہنا

بہتر ہے کیوں کہ قیامت کے دن ہر ایک سے اس کے اعمال کی پُرسش ہوگی علماء سے علم اور صوفیا سے پردہ پوشی اور خاموشی کے متعلق پوچھا جائے گا۔⁽⁴⁰⁾

سنت کے مطابق میں زندگی گزارتے

حضرت خواجہ شمس الدین سیالوی رَحْمَةُ اللهِ تَعَالَى عَلَيْهِ فرماتے ہیں: حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کے تمام اخلاق و عادات اور اقوال و افعال سنتِ نبوی کے مطابق تھے۔⁽⁴¹⁾

ظلم و ستم کا انجام

جب لوگ والی سنگھ نواب اسد خان کے ظلم و ستم سے تنگ آگئے تو حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی خدمت میں اُس کی شکایت کی، آپ رَحْمَةُ اللهِ تَعَالَى عَلَيْهِ نے اُسے اپنی بارگاہ میں طلب کیا اور ارشاد فرمایا: تمہاری حکومت میں ہمیں صرف اتنا فائدہ ہے کہ اذان کی آواز سن لیتے ہیں، ظلم و ستم روک دے ورنہ میں تو سکھوں کی فوج کو یہاں دیکھ رہا ہوں۔ لیکن نواب اسد خان ظلم سے باز نہ آیا، تھوڑے دنوں میں سکھوں کا لشکر آگیا اور جس ٹیلے کی طرف آپ رَحْمَةُ اللهِ تَعَالَى عَلَيْهِ نے اشارہ کیا تھا وہیں آکر ڈیرہ ڈالا۔ بعد میں جب لوگوں نے اس بارے میں عرض کیا تو فرمایا: اَعْتَابُكُمْ عُنَابُكُمْ (یعنی تمہارے اعمال ہی تمہارے حاکم ہیں) تم نے جب شریعت کی پابندی چھوڑ دی تو اللہ عَزَّوَجَلَّ نے تم پر کافروں کو مُسَلِّط کر دیا ہے۔⁽⁴²⁾

افسوس صد افسوس! آج کل مسلمان اپنے انجام سے بے خوف ہو کر ظلم و زیادتی کرنے، دھمکیاں دے کر لوگوں سے رقم کا مطالبہ کرنے، ان کے مال و جائیداد پر قبضہ کرنے، چوری، ڈکیتی دہشت گردی اور قتل و غارتگری جیسے گناہوں میں مبتلا ہو کر نہ جانے کس کس طرح مسلمانوں کے حقوق پامال کر رہے ہیں۔ یاد رکھئے! ظلم کا انجام بہت ہی بھیانک اور خطرناک ہے، ظالم شخص آخرت میں تو عذاب کا شکار ہوتا ہی ہے، لیکن یہ بھی دیکھنے میں آتا ہے کہ ایسا شخص دنیا میں بھی کئی دردناک حالات سے دوچار ہوتا ہے۔ حضرت ابو موسیٰ اشعری رَضِيَ اللهُ تَعَالَى عَنْهُ سے روایت ہے، سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: بے شک اللہ عَزَّ وَجَلَّ ظالم کو مہلت دیتا ہے، یہاں تک کہ جب اس کو اپنی پکڑ میں لیتا ہے تو پھر اس کو نہیں چھوڑتا۔⁽⁴³⁾ یہ فرما کر سرکارِ نامدار صَلَّى اللهُ تَعَالَى عَلَيْهِ وَآلِهِ وَسَلَّمَ نے پارہ 12 سورہ ہود کی آیت نمبر 102 تلاوت فرمائی:

وَكَذَلِكَ أَخْذُ رَبِّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخْذَهُ أَلِيمٌ شَدِيدٌ ﴿١٠٢﴾
 تَرْجَمَهُ كَنُزُؤَالِيَانِ: اور ایسی ہی پکڑ ہے تیرے رب کی جب بستیوں کو پکڑتا ہے ان کے ظلم پر

بے شک اس کی پکڑ دردناک کرسی (سخت) ہے
 اللہ عَزَّ وَجَلَّ ہمیں مسلمانوں کے ساتھ حُسنِ سُلُوك سے پیش آنے اور ان پر کسی بھی طرح سے ظلم و زیادتی سے بچنے کی توفیق عطا فرمائے۔

أَمِينٌ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

اُسے ایمان جانے کا خوف نہیں؟

ایک شخص نے عرض کی: میری بیوی لوگوں کے ساتھ فریب کرتی ہے اور غلے میں مٹی ملا دیتی ہے۔ حضرت خواجہ سلیمان تونسوی رَحْمَةُ اللهِ تَعَالَى عَلَيْهِ نے ارشاد فرمایا: اُس عورت کو اپنا ایمان جانے کا خوف نہیں ہے؟ اگر اس کو اپنے ایمان کا خوف ہوتا تو ہرگز لوگوں کے ساتھ دھوکا نہ کرتی۔⁽⁴⁴⁾

کون سی کتاب نہیں پڑھنی چاہئے؟

ایک موقع پر آپ رَحْمَةُ اللهِ تَعَالَى عَلَيْهِ نے ارشاد فرمایا: جو کتابیں بدمذہبوں نے تصنیف کی ہیں ان کو نہیں پڑھنا چاہئے۔ پھر آپ رَحْمَةُ اللهِ تَعَالَى عَلَيْهِ نے یہ بات ذہن نشین کرانے کے لئے ارشاد فرمایا: حضرت مخدوم بہاء الدین رَحْمَةُ اللهِ تَعَالَى عَلَيْهِ نے اپنے بیٹے کو اُس کتاب کے پڑھنے سے منع فرمایا جس کا مُصَنَّف معتزلی تھا۔⁽⁴⁵⁾

اچھے اور برے اعمال کا نتیجہ

اچھے اور برے اعمال کے نتیجے کے بارے میں آپ رَحْمَةُ اللهِ تَعَالَى عَلَيْهِ فرماتے ہیں: سالک کو چاہئے کہ نیکیاں کرنے کی کوشش کرے کیوں کہ قیامت کے دن جنت کو طرح طرح کے میوؤں، نہروں، حوروں اور مَحَلَّات سے ہر ایک کے نیک اعمال کی مقدار میں پُر کیا جائے گا اسی طرح دوزخ کو بچھوؤں، سانپوں اور آگ سے

معتزلہ وہ پہلا فرقہ ہے جس کے عقائد سنتِ ظاہرہ اور صحابہ کرام رَضِيَ اللهُ تَعَالَى عَنْهُمْ اَجْمَعِينَ کے طرزِ عمل کے خلاف تھے۔ (شرح عقائد نسفیہ، ص ۵۵)

ہر ایک کے بُرے اعمال کے مطابق پُر کیا جائے گا اُس روز ہر ایک کو اس کے عمل کے مطابق اجر دیا جائے گا۔⁽⁴⁶⁾

طلبِ دنیا کی مذمت

بہاول خان ثانی نے نظامِ سلطنت سنبھالتے ہی بڑی رقم آپ رَحْمَةُ اللهِ تَعَالَى عَلَيْهِ کی بارگاہ میں پیش کی، آپ رَحْمَةُ اللهِ تَعَالَى عَلَيْهِ نے دو روز میں یہ رقم مسکینوں، یتیموں، بیوہ عورتوں، علما اور سادات میں تقسیم کروادی۔ بعض لوگوں نے ایک دوسرے سے رقم نہ ملنے یا کم ملنے کی شکایت کی اور اس کی اطلاع جب آپ کی بارگاہ میں پہنچی تو آپ رَحْمَةُ اللهِ تَعَالَى عَلَيْهِ نے ارشاد فرمایا: ایک لوہار کو حق تعالیٰ نے اتنا ملکہ دیا ہے کہ وہ معلوم کر سکتا ہے کہ اس لوہے سے ہتھیار بن سکتا ہے اور اس لوہے سے فلاں چیز بن سکتی ہے اسی طرح بڑھئی کو لکڑی کی پہچان کا علم دیا اور کسان کو زمین کی شناخت کا کہ اس زمین میں فلاں فلاں چیز کاشت کی جاسکتی ہے۔ ہمارے پاس آدمیوں کی دکان ہے کسی کا حال میرے علم و شناخت سے خارج نہیں ہے۔⁽⁴⁷⁾

بارگاہِ مرشد میں عرض پیش کرنے کا حکم

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ اپنے پیر و مرشد حضرت خواجہ نور محمد مہاروی چشتی نظامی رَحْمَةُ اللهِ تَعَالَى عَلَيْهِ کے عرس میں ہزاروں آدمیوں کے ساتھ مہار شریف تشریف لائے ہوئے تھے، اس سال قحط سالی کی وجہ سے قیمت کے بدلے اناج ملنا دشوار ہو گیا تھا ان حالات سے پریشان ہو کر مولانا خدا بخش

رَحْمَةُ اللهِ تَعَالَى عَلَيْهِ آپ کی بارگاہ میں حاضر ہوئے اور تمام صورتِ حال عرض کی، آپ رَحْمَةُ اللهِ تَعَالَى عَلَيْهِ نے اس مسئلے کا یہ حل ارشاد فرمایا: حضرت قبلہ عالم رَحْمَةُ اللهِ تَعَالَى عَلَيْهِ کی خانقاہ پر جا کر یہ عرض کیجئے: ”ہم آپ کے مہمان ہیں اور ہمیں قیمت دے کر بھی غلہ میسر نہیں ہر شخص اپنے مہمان کی خاطر داری کرتا ہے۔“ اب آپ جائیے۔ چنانچہ مولانا خدابخش رَحْمَةُ اللهِ تَعَالَى عَلَيْهِ حکم کی تعمیل کرتے ہوئے مزار شریف حاضر ہوئے اور جب عرض پیش کر کے واپس پلٹے تو عرض کا اثر ہاتھوں ہاتھ یوں دیکھا کہ باجرے وغیرہ سے لدے ہوئے اونٹوں کی قطاریں آرہی ہیں لہذا آپ رَحْمَةُ اللهِ تَعَالَى عَلَيْهِ نے وہ تمام غلہ خرید لیا۔⁽⁴⁸⁾

بلند مرتبہ کیسے ملا؟

ایک مرتبہ آپ رَحْمَةُ اللهِ تَعَالَى عَلَيْهِ مہار شریف جارہے تھے وہاں پہنچ کر آپ رَحْمَةُ اللهِ تَعَالَى عَلَيْهِ نے ایک دوسرا راستہ اختیار کیا اور وہاں اپنی سواری کھڑی کر دی اور اپنے سینہ بے کینہ سے آہ سرد بھرتے ہوئے یہ ارشاد فرمایا: یہ دوسرا راستہ سیدھا ہمارا راستہ ہے اسی راستے سے قبلہ عالم حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ کی زندگی میں جایا کرتا تھا، اس راستے کی وجہ سے اللہ عَزَّوَجَلَّ نے مجھے اس مرتبے تک پہنچایا ہے کہ اگر اپنے لنگر میں سونے اور چاندی کی روٹی تقسیم کرنا چاہوں تو پیر و مرشد حضرت قبلہ عالم رَحْمَةُ اللهِ تَعَالَى عَلَيْهِ کے طفیل تقسیم کر سکتا ہوں۔⁽⁴⁹⁾

تصویرِ شیخ کا معمول

آپ رَحْمَةُ اللهِ تَعَالَى عَلَيْهِ نَمَازِ مَغْرِبِ اور نمازِ تہجد کی ادائیگی کے بعد کسی کپڑے کا دامن گلے میں ڈالے ہاتھ باندھ کر کھڑے ہو جاتے بڑی نیاز مندی سے امداد طلب کرتے، سو بار ”یا شیخ حضرت خواجہ نور محمد“، سو بار ”یا مولینا حضرت خواجہ نور محمد“ اور چند بار ”کُنْ لِي مَدَدًا يَا شَيْخُ“ پڑھتے۔⁽⁵⁰⁾

صحبتِ مرشد کی اہمیت

ایک موقع پر حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ نے صحبتِ مرشد کی اہمیت کو یوں اُجاگر فرمایا: سالک (یعنی مرید) کو چاہئے کہ مرشدِ کامل کا دامن پکڑ کر ہمیشہ اس کی صحبت میں رہے تاکہ اس کو وُصُولِ اِلَى اللهِ کا مرتبہ نصیب ہو جو لوگ شیخِ کامل کی صحبت کے بغیر ریاضت اور زہدِ دوورع میں کوشش کرتے ہیں ان کو شریعت کی پابندی کا اہتمام نہیں رہتا اور یہ ایک بہت بڑا نقص ہے۔⁽⁵¹⁾

کیا اولیا سے فیض ملتا ہے؟

ایک مرتبہ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ سے خادمِ خاص نے عرض کی: مزاراتِ اولیا سے فیض ملتا ہے؟ ارشاد فرمایا: اگر کوئی مزارات سے فیض کا پوچھے (تو میں جواب دوں گا کہ) میں اپنے پیر کی صحبتِ ظاہری پانچ سال حاصل کر سکا مگر باقی تمام (فیض) مزارِ حضرت قبلہ عالم رَحْمَةُ اللهِ تَعَالَى عَلَيْهِ کی صحبت و فیض سے حاصل کیا اور جو کچھ مجھے حضرت قبلہ عالم رَحْمَةُ اللهِ تَعَالَى عَلَيْهِ

کے مزار مبارک سے حاصل ہوا ہے میں ہی جانتا ہوں۔ (52)

دومرتبہ اجمیر شریف حاضری

آپ رَحْمَةُ اللهِ تَعَالَى عَلَيْهِ نے دومرتبہ اجمیر شریف (راجستھان ہند) میں حضرت خواجہ مُبِیْنُ الدِّیْنِ سید حسن چشتی اجمیری رَحْمَةُ اللهِ تَعَالَى عَلَيْهِ کے مزار پر انوار پر حاضری دی۔ (53)

شبِ وروز کے معمولات

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ اپنے اوقات کے بے حد پابند تھے، اور اپنے معمولات کا سفر و حضر میں بڑا خیال رکھتے تھے، عادتِ مبارکہ تھی کہ فجر کی سنتیں اپنے حجرے میں پڑھ کر مسجد تشریف لے جاتے، باجماعت نمازِ فجر ادا فرماتے پھر تنہائی میں اپنے مصلے پر بیٹھ جاتے اور اوراد و وظائف میں مشغول رہتے، اس کے بعد اشراق و چاشت کے نوافل ادا فرماتے، دلائل الخیرات پڑھتے اس دوران حجرہ بند رہتا صرف حاجت مند کو آنے کی اجازت ہوتی۔ پھر آپ ناشتہ فرماتے پھر لوگوں کے درمیان تشریف لاتے، تصوف کی کتب احیاء العلوم، فوائد الفواد، فتوحاتِ مکیہ، فصوص الحکم اور نفاثات الانس کی تدریس کا سلسلہ ہوتا۔ درس و تدریس سے فراغت کے بعد قیلولہ فرماتے، نمازِ ظہر کے لئے بیدار ہوتے وضو کر کے نمازِ باجماعت ادا فرماتے، اوراد و وظائف پڑھتے، نمازِ عصر تک شرعی مسائل بیان کرنے کا سلسلہ ہوتا، عصر کی نماز ادا فرمانے کے بعد اکثر مراقبہ اور

استخراق میں مشغول رہتے۔ نمازِ مغرب تازہ وضو سے ادا فرماتے پھر صلوٰۃ اللّٰؤاٰئین ادا فرماتے۔ پھر حجرے میں تشریف لا کر کھانا تناول فرماتے، اس کے بعد وعظ و نصیحت کا سلسلہ ہوتا، پھر ختمِ خواجگان پڑھتے البتہ رمضان المبارک میں ختمِ خواجگان بعد نمازِ عصر پڑھتے۔ نمازِ عشاء کے لئے تشریف لاتے اور باجماعت نماز ادا فرماتے، عشاء کے بعد کسی سے بات چیت کرنا ناپسند فرماتے، سونے سے قبل سُرْمہ لگاتے اور پھر آرام کے لئے لیٹ جاتے۔ پھر تہجد میں بیدار ہو کر بارہ رکعت ادا فرماتے اور اوراد و وظائف میں مشغول ہو جاتے۔ نمازِ فجر کی ادائیگی کے لئے مسجد تشریف لے جاتے۔ سالہا سال تک آپ رَحْمَةُ اللهِ تَعَالَى عَلَيْهِ كَمَا يَهَيُّ مَعْمُول رَهَا۔⁽⁵⁴⁾

میٹھے میٹھے اسلامی بھائیو! حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کے شب و روز کے معمولات کا نمایاں پہلو ”استقامت“ ہے۔ حضرت سیدنا ابو علی جوزجانی رَحْمَةُ اللهِ تَعَالَى عَلَيْهِ فرماتے ہیں: ”استقامت اختیار کرو، کرامت کے طلب گار نہ بنو کیونکہ تمہارا نفس کرامت کی طلب میں مُتَحَرِّک ہے حالانکہ تمہارا رب عَزَّ وَجَلَّ تم سے استقامت کا مطالبہ فرماتا ہے۔“⁽⁵⁵⁾ بزرگانِ دین عَلَيْهِ رَحْمَةُ اللهِ النَّبِيِّينَ نے کئی کئی برس مسلسل روزے بھی رکھے روزانہ تین تین سو، پانچ پانچ سو اور ہزار ہزار نوافل ادا کیے۔ روزانہ پورا قرآن پاک تلاوت کر لیتے، کئی کئی ہزار مرتبہ دُرُودِ پَاک پڑھا کرتے۔ یہ سب کیسے ہو جاتا اور پابندی کے ساتھ ایسے عَظِيمُ الْمَرْتَبَتِ اُمُور کس طرح انجام دے لیتے تھے؟ آخر وہ کون سی طاقت تھی؟ وہ استقامت کا

انعام تھا جو شیطان کے ہر وار کو ناکام بنا دیتا تھا، اگر آپ بھی اپنے اندر استقامت پیدا کرنا چاہتے ہیں تو ان مدنی پھولوں پر عمل کیجئے:

(۱) مثبت ذہن رکھئے

میٹھے میٹھے اسلامی بھائیو! جس کا ذہن منفی خیالات کی پناہ گاہ ہوتا ہے اس کا دماغ کسی بھی طرح سکون نہیں پاتا اور نہ ہی اچھی سوچ اس ذہن میں پروان چڑھتی ہے۔ اس کی نحوست سے بندہ بے جا فکروں میں گھرا رہتا ہے اور بسا اوقات جسمانی بیماریوں میں مبتلا ہو جاتا ہے۔ ایسی صورت میں بندہ نیکیاں نہیں کر پاتا اور اگر نیکیاں اختیار کر لے تو ان پر استقامت نہیں ملتی۔ لہذا استقامت پانے کے لئے سب سے پہلے یہ ضروری ہے کہ آپ مثبت ذہن رکھئے۔

(۲) اصلاح خندہ پیشانی سے قبول کیجئے

میٹھے میٹھے اسلامی بھائیو! جس طرح کسی درخت کی خوب صورتی وقتاً فوقتاً اس کی کانٹ چھانٹ سے برقرار رہتی ہے ایسے ہی انسان کی ذاتی خوبیوں کو نکھارنے کے لیے اصلاح کی ضرورت ہوتی ہے لہذا اگر کسی کام میں اصلاح کا مدنی پھول پیش کیا جائے تو ہمت ہارنے، وہ کام چھوڑ دینے اور اصلاح کرنے والے سے اُلجھنے کے بجائے اصلاح قبول کیجئے اس کی بدولت آپ کی کارکردگی اور صلاحیت میں کئی گنا اضافہ ہوگا۔

(۳) نیک بننے کے نسخے اپنائیے

میٹھے میٹھے اسلامی بھائیو! نیکیوں پر استقامت نہ ملنے کی بہت بڑی

وجہ نیک بننے کے نسخہ نہ اپنانا بھی ہے کیوں کہ کسی بھی خامی کو دور کرنے کے لئے اس کا علاج بہت ضروری ہوتا ہے اور استقامت جیسی خوبی پیدا کرنے کے لئے نیک بننے کے نسخے اپنانا بے حد مفید ہے۔ نیک اعمال پر استقامت پانے کا ایک مدنی نسخہ یہ بھی ہے کہ آپ عاشقانِ رسول کی مدنی تحریک و دعوتِ اسلامی کے مدنی ماحول سے وابستہ ہو جائیے، اپنے علاقے میں ہونے والے دعوتِ اسلامی کے ہفتہ وار سنتوں بھرے اجتماع میں شرکت کیجئے، امیر اہل سنت دَامَتْ بَرَکَاتُہُمُ الْعَالِیَہ کے عطا کردہ عظیم مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ کے تحت خود بھی مدنی انعامات پر عمل کیجئے اور دیگر اسلامی بھائیوں کو بھی اس کی ترغیب دلائیے، مدنی مرکز کے دیئے ہوئے جدول کے مطابق ہر ماہ تین دن مدنی قافلے میں سفر کو اپنا معمول بنا لیجئے اِنْ شَاءَ اللّٰہُ عَزَّوَجَلَّ اس کی برکت سے پابند سنت بننے، گناہوں سے بچنے، نیک اعمال کرنے، اُن پر استقامت حاصل کرنے اور آخرت کے لیے کڑھنے کا مدنی ذہن بنے گا۔

ایمان پر رہت رحمت دے دے تو استقامت دیتا ہوں واسطہ میں تجھ کو ترے نبی کا

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

خوراک

حضرت خواجہ شمس الدین سیالوی چشتی نظامی رَحْمَةُ اللّٰہِ تَعَالٰی عَلَیْہِ فرماتے ہیں:

حضرت خواجہ محمد سلیمان تونسوی رَحْمَةُ اللّٰہِ تَعَالٰی عَلَیْہِ کی خوراک نہایت سادہ اور

مختصر تھی، آپ اکثر گرم سادہ روٹی گوشت کے شوربے کے ساتھ تناول فرماتے جس میں گھی کی بہت معمولی مقدار شامل ہوتی۔ کھانا کھاتے وقت پانی سے بھرا پیالہ بھی موجود ہوتا ایک لقمہ تھوڑا سا چباتے بعد میں پانی نوش فرماتے یوں کھانا بہت کم مقدار میں کھایا جاتا۔⁽⁵⁶⁾

مصیبت و بلا دور کرنے والے دو عمل

حضرت پیر پٹھان رَحْمَةُ اللهِ تَعَالَى عَلَيْه نے غم، پریشانی اور مصیبت و بلا سے چھٹکارا پانے کے لئے ارشاد فرمایا: (1) ہر مصیبت و بلا جو لوگوں پر نازل ہوتی ہے اسے درود شریف دفع (دور) کر دیتا ہے۔ (2) اپنی توفیق کے مطابق صدقہ دینا کیونکہ صدقہ بلا کو دور کرتا ہے۔⁽⁵⁷⁾

دلجوئی بھی اور دادرسی بھی

قاضی نور محمد کی دو بیٹیاں تھیں اولادِ زریںہ کے خواہش مند تھے، ایک بار حضرت خواجہ محمد سلیمان تونسوی رَحْمَةُ اللهِ تَعَالَى عَلَيْه کی بارگاہ میں حاضر ہو کر اولادِ زریںہ کے لئے عرض کی، آپ رَحْمَةُ اللهِ تَعَالَى عَلَيْه نے ارشاد فرمایا: ”اللَّهُ عَزَّوَجَلَّ تمہیں بیٹا عطا فرمائے گا۔“ اللہ عَزَّوَجَلَّ نے قاضی صاحب کو بیٹے کی نعمت عطا فرمائی لیکن جب وہ دو سال کا ہوا تو اسے چچک ہو گئی اور آنکھیں درد کرنے لگیں جس کی وجہ سے بینائی چلے جانے کا خطرہ ہوا، قاضی صاحب آپ رَحْمَةُ اللهِ تَعَالَى عَلَيْه کی بارگاہ میں حاضر ہو کر عرض گزار ہوئے: غریب نواز! میں نے نابینا بیٹا نہیں مانگا تھا یہ آپ کا بیٹا حاضر ہے یا تو اس کی آنکھیں ٹھیک کر دیجئے یا اسے اپنے پاس رکھئے۔ آپ رَحْمَةُ اللهِ

تَعَالَى عَلَيْهِ نے قاضی صاحب سے فرمایا: اللّٰهُ عَزَّوَجَلَّ شفاعطا فرمائے گا۔ پانچ دن گزرنے کے باوجود بیٹے کی حالت جوں کی توں رہی تو قاضی صاحب نے حاضر ہو کر مراد پوری نہ ہونے کی شکایت کی اس مرتبہ آپ رَحْمَةُ اللّٰهِ تَعَالَى عَلَيْهِ نے بچے کی آنکھوں پر دم کیا اور ارشاد فرمایا: ”جائے اللّٰهُ تَعَالَى اُسے شفاعطا فرمائے گا۔“ قاضی صاحب نے (نازیں) عرض کی: ایسا نہ ہو مجھے اس کام کے لئے دوبار آنا پڑے۔ آپ رَحْمَةُ اللّٰهِ تَعَالَى عَلَيْهِ نے تسلی دیتے ہوئے ارشاد فرمایا: اِنْ شَاءَ اللّٰهُ عَزَّوَجَلَّ اس کام کے لئے دوبارہ نہیں آنا پڑے گا۔ قاضی صاحب واپس گھر آگئے اور اللّٰهُ تَعَالَى نے اُسی روز ان کے بیٹے کو شفا یاب فرمادیا۔⁽⁵⁸⁾

دروِ پاکِ باعثِ نجات

ایک مرتبہ آپ رَحْمَةُ اللّٰهِ تَعَالَى عَلَيْهِ غمگین اور افسردہ تھے جب آپ رَحْمَةُ اللّٰهِ تَعَالَى عَلَيْهِ سے اس کی وجہ پوچھی گئی تو آپ نے ارشاد فرمایا: آج بارہویں صدی کا پہلا دن ہے اس وجہ سے غمگین ہوں کہ یہ دور ایسا زبوں ہے کہ اس دور میں لوگوں کا ایمان کم رہ جائے گا مگر صرف وہ بچیں گے جو اللّٰهُ والوں کا دامن پکڑ لیں گے اور وہی ہوں گے جن کو زوالِ ایمان کا خطرہ نہ ہو گا جو حضور صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ پر کثرت سے درود پڑھے گا اس کا ایمان سلامت رہے گا۔⁽⁵⁹⁾

عام و خاص میں فرق

ایک مرتبہ آپ رَحْمَةُ اللّٰهِ تَعَالَى عَلَيْهِ نے عام و خاص کا فرق بیان کرتے ہوئے

ارشاد فرمایا: ایک عام اور خاص شخص کے درمیان فرق صرف اتنا ہے کہ جو کوئی اللہ عَزَّوَجَلَّ کے دیئے ہوئے رزق پر قناعت کرتا ہے اور اس کے دل میں زیادتی کی طلب و حرص نہیں ہوتی وہ خواص میں سے ہوتا ہے اور جس کا حال اس کے برعکس وہ عوام میں سے ہوتا ہے۔⁽⁶⁰⁾

فہم و فراست کو خطا سے محفوظ رکھنے کا نسخہ

آپ رَحْمَةُ اللهِ تَعَالَى عَلَيْهِ نے فہم و فراست کو بچانے کا یہ نسخہ ارشاد فرمایا: جو کوئی اپنی آنکھ محارم (حرام کردہ چیزوں) سے بند رکھتا ہے (یعنی بد نگاہی نہیں کرتا) اور اپنے نفس کو خواہشات اور شہوات سے روکتا ہے، اپنے باطن کو دوامِ مَرَاتِب سے اور اپنے ظاہر کو اِتِّبَاعِ سُنَّت سے سنوارتا ہے اس کی فراست کبھی خطا نہیں کرتی۔⁽⁶¹⁾

دعا قبول نہ ہونے کی حکمت

ایک شخص نے آپ رَحْمَةُ اللهِ تَعَالَى عَلَيْهِ کے صاحبزادے حضرت مولانا گل محمد چشتی نظامی رَحْمَةُ اللهِ تَعَالَى عَلَيْهِ کے وصال کے بعد عرض کی: آپ نے اپنے بیٹے کی شفایابی اور زندگی کے لئے بارگاہِ الہی میں کیوں عرض نہیں کی؟ اللہ عَزَّوَجَلَّ تو اپنے بندوں کی دعا قبول فرماتا ہے رد نہیں فرماتا۔ آپ رَحْمَةُ اللهِ تَعَالَى عَلَيْهِ نے ارشاد فرمایا: یہ کام ہر وقت درویش کے اختیار میں نہیں ہوتا دعا کرنا بندے کا کام ہے اور قبول کرنا نہ کرنا اس کی مشیت پر موقوف ہے وہ ذاتِ پاک مَالِكِ الْبَلَدِ ہے جو چاہتی ہے کرتی ہے کسی کو اس کی جناب میں دم مارنے کا حوصلہ نہیں ہے۔⁽⁶²⁾

انسان کا سب سے سخت دشمن

نفس انسان کا پوشیدہ دشمن ہے اور جو دشمن نگاہوں سے اوجھل ہوتا ہے وہ نظر آنے والے دشمن سے کہیں زیادہ مؤذی و خطرناک ہوتا ہے۔ نفس پر مہربانی اُسے مزید دشمنی پر ابھارتی ہے چنانچہ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ فرماتے ہیں: انسان کا نفس اس کے تمام دشمنوں سے زیادہ سخت دشمن ہے کیونکہ جس دشمن کے ساتھ بھی مہربانی کی جائے وہ فرمانبردار ہو جاتا ہے بخلاف نفس کے، اس کے ساتھ جس قدر مہربانی کرو گے زیادہ دشمنی کرے گا۔⁽⁶³⁾

ایمان کے زوال کا سبب

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی عادت مبارکہ تھی کہ بد مذہبوں کی صحبت سے بچنے کا ذہن دیتے چنانچہ ایک شخص بد مذہبوں کے یہاں ملازم تھا جب وہ آپ رَحْمَةُ اللهِ تَعَالَى عَلَيْهِ کی بارگاہ میں حاضر ہوا تو آپ نے اسے تنبیہ کرتے ہوئے اشد فرمایا: ”تم اور تمہارا بھائی ملازمت کی وجہ سے ہر وقت بد مذہبوں کی صحبت میں رہتے ہو اس لئے ڈرتے رہا کرو کہیں اُن کی صحبت سے متاثر نہ ہو جاؤ۔“ جب وہ بد مذہبوں کی ملازمت چھوڑ کر دوبارہ آپ کی خدمت میں حاضر ہوا تو آپ نے بد مذہبیت کی نحوست ذہن نشین کراتے ہوئے ارشاد فرمایا: ”بد مذہبوں کی صحبت میں رہ کر طرح طرح کی نعمتیں حاصل کرنے سے بھوکا مر جانا بہتر ہے کیوں کہ اس قسم کی صحبت ایمان کے زوال کا باعث ہوتی ہے۔“⁽⁶⁴⁾

کامیاب کون؟

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ كَامِيَابِي كَانَسْرَه عَطَا فرماتے ہوئے ارشاد فرماتے ہیں: دین و دنیا میں کامیابی صرف ان لوگوں نے حاصل کی ہے جنہوں نے اللہ اللہ کیا ہے اور اس پر ہمیشگی اختیار کی ہے۔⁽⁶⁵⁾

دنیا داروں کی مثال

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ فرماتے ہیں: دنیا داروں کی مثال گدھے کی ہے جو کہ بوجھ کو پیٹھ پر اٹھاتا رہتا ہے اسی طرح اہل دنیا، دنیا کی طلب میں (جو کہ نجاست اور گندگی کے بوجھ کے سوا اور کچھ نہیں ہے) ہمیشہ حیران و سرگرداں رہتے ہیں، قناعت نہیں کرتے اور دنیا جمع کرتے رہتے ہیں، آخر کار دنیا کو چھوڑ کر خالی ہاتھ یہاں سے جاتے ہیں۔⁽⁶⁶⁾

”غیبت“ چوری سے زیادہ بری ہے

آپ رَحْمَةُ اللهِ تَعَالَى عَلَيْهِ غیبت کی مذمت و برائی بیان کرتے ہوئے فرماتے ہیں: غیبت کرنا چوری کرنے سے زیادہ برا ہے، کیونکہ چوری کرنے سے تو چور چوری کی ہوئی چیز سے کچھ فائدہ بھی اٹھالیتا ہے، لیکن غیبت میں کوئی ظاہری فائدہ بھی نہیں، بلکہ غیبت کرنے والے کے تمام نیک اعمال برباد ہو جاتے ہیں۔⁽⁶⁷⁾

غیبت کی تباہ کاریاں ایک نظر میں

امیر اہل سنت دَامَتْ بَرَكَاتُهُمُ اَعَالَيْهِمُ تَحْرِير فرماتے ہیں: قرآن و حدیث اور

اقوالِ بزرگانِ دین رَحِمَهُمُ اللهُ السَّيِّئِينَ سے منتخب کردہ غیبت کی 20 تباہ کاریوں پر ایک سرسری نظر ڈالئے، شاید خائفین کے بدن میں جُھر جھری کی لہر دوڑ جائے! جگر تھام کر ملاحظہ فرمائیے: * غیبت ایمان کو کاٹ کر رکھ دیتی ہے * غیبت بُرے خاتمے کا سبب ہے * بکثرت غیبت کرنے والے کی دعا قبول نہیں ہوتی * غیبت سے نماز روزے کی نورانیت چلی جاتی ہے * غیبت سے نیکیاں برباد ہوتی ہیں * غیبت نیکیاں جلا دیتی ہے * غیبت کرنے والا توبہ کر بھی لے تب بھی سب سے آخر میں جنت میں داخل ہوگا، الغرض غیبت گناہِ کبیرہ، قطعی حرام اور جہنم میں لے جانے والا کام ہے * غیبت زنا سے سخت تر ہے * مسلمان کی غیبت کرنے والا سُود سے بھی بڑے گناہ میں گرفتار ہے * غیبت کو اگر سمندر میں ڈال دیا جائے تو سارا سمندر بدبو دار ہو جائے * غیبت کرنے والے کو جہنم میں مُردار کھانا پڑے گا * غیبت مُردہ بھائی کا گوشت کھانے کے مُترادف ہے * غیبت کرنے والا عذابِ قبر میں گرفتار ہوگا! * غیبت کرنے والا تانے کے ناخنوں سے اپنے چہرے اور سینے کو بار بار چھیل رہا تھا * غیبت کرنے والے کو اُس کے پہلوؤں سے گوشت کاٹ کر کھلایا جا رہا تھا * غیبت کرنے والا قیامت میں کتے کی شکل میں اٹھے گا * غیبت کرنے والا جہنم کا بندر ہوگا * غیبت کرنے والے کو دوزخ میں خود اپنا ہی گوشت کھانا پڑے گا * غیبت کرنے والا جہنم کے کھولتے ہوئے پانی اور آگ کے درمیان موت مانگتا دوڑ رہا ہوگا اور اس سے جہنمی بھی بیزار ہوں گے * غیبت کرنے والا سب سے پہلے

جہنم میں جائے گا۔ (68)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

رَبِّ کریم کی ایک صفت کا تذکرہ

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ فرماتے ہیں: بندہ جب کسی کا کوئی گناہ دیکھتا ہے تو وہ اس کی وجہ سے اُسے ذلیل و خوار کرتا ہے، مگر اللہ عَزَّوَجَلَّ اپنے فضل سے ستاری کرتا (گناہ چھپاتا) ہے اور معاف فرما دیتا ہے۔ (69)

میٹھے میٹھے اسلامی بھائیو! دوسروں کی عیب پوشی کرتے ہوئے اپنے عیبوں پر نظر رکھنی چاہیے۔ جب کبھی دوسرے کا عیب بیان کرنے کو جی چاہے اُس وقت اپنے عُیُوب کی طرف مُتَوَجِّہ ہو کر انہیں دُور کرنے میں لگ جانا چاہئے کہ یہ بہت بڑی سعادت مندی ہے چنانچہ نبی رَحْمَت، شَفِيعِ امْت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان عالی شان ہے: اُس شخص کے لیے خوشخبری ہے جسے اس کے عیبوں نے لوگوں کی عیب جوئی سے پھیر دیا۔ (70) لہذا اگر کسی کے عیبوں پر نظر پڑ جائے تو اپنے عیبوں کو یاد کیجئے اور صرف نظر کیجئے اس سلسلے میں دو روایات ملاحظہ فرمائیے:

(1) جو مسلمان کی عیب پوشی کرے گا اللہ عَزَّوَجَلَّ دنیا و آخرت میں اس کے عیب چھپائے گا۔ (71) (2) حضرت سَيِّدُنَا عَبْدُ اللهِ بْنِ عَبَّاسٍ رَضِيَ اللهُ تَعَالَى عَنْهُمَا کا فرمان ہے: جب تو کسی کے عُیُوب بیان کرنے کا ارادہ کرے تو اپنے عیبوں کو یاد کر لیا

کر۔ (72)

چیونٹی کی حرص

ایک بار حضرت پیر پٹھان رَحْمَةُ اللهِ تَعَالَى عَلَيْهِ نے ارشاد فرمایا: چیونٹی ایک سال میں گندم کا ایک دانہ کھاتی ہے لیکن حرص کے سبب رات دن سرگرداں رہتی ہے اور آرام نہیں کرتی، سالک کو چاہئے کہ قانع (قناعت کرنے والا) اور شاکر (شکر کرنے والا) ہو چیونٹی کی طرح حریص نہ ہو۔⁽⁷³⁾

مردہ لڑکا اٹھ کر بیٹھ گیا

ایک بوڑھی عورت حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی بارگاہ میں گریہ و زاری کرتے ہوئے حاضر ہوئی اور کہنے لگی: میرا ایک ہی بیٹا تھا جو اب مر گیا ہے۔ اس بوڑھی عورت کی دادرسی کے لئے آپ اس کے گھر تشریف لے گئے۔ لڑکا مردہ پڑا تھا، آپ رَحْمَةُ اللهِ تَعَالَى عَلَيْهِ نے خادم کو نبض دیکھنے کا حکم دیا، خادم نے نبض دیکھی مگر اسے کچھ سمجھ نہ آیا، آپ رَحْمَةُ اللهِ تَعَالَى عَلَيْهِ آگے بڑھے، اس کی نبض پر ہاتھ رکھ کر قلبی توجہ فرمائی جس کا اثر یہ ظاہر ہوا کہ وہ لڑکا اٹھ کر بیٹھ گیا اور بوڑھی عورت کے آنسو تھم گئے۔⁽⁷⁴⁾

کرم نوازی اور انکساری کے پیکر

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ خانقاہ میں جلوہ افروز تھے کہ احمد نامی شخص پانی سے بھر ابرتن لے کر حاضر ہوا اور عرض کی: حضور! میں نے کنواں کھدوایا ہے یہ اسی کا پانی ہے نوش فرما کر ارشاد فرمائیے کہ کیسا ہے؟ آپ

رَحْمَةُ اللهِ تَعَالَى عَلَيْهِ نے اس کی دلجوئی کے لئے پانی پیا اور خوش ہو کر فرمایا: تمہارے کنویں کا پانی تو دادو والے کنویں کے پانی سے زیادہ میٹھا ہے۔ اس نے عرض کی: حضور! یہ سب آپ ہی کی مہربانی ہے، اگر آپ دو سو روپے عطا نہ فرماتے تو میں یہ کنواں نہیں کھدوا سکتا تھا۔ آپ رَحْمَةُ اللهِ تَعَالَى عَلَيْهِ نے یہ سُن کر فرمایا: دینے اور دلانے والا اللہ ہے ”میں“ درمیان میں کہاں سے آگیا۔⁽⁷⁵⁾

ولی کے تصور نے جان دی

ایک مرتبہ حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کی بارگاہ میں ایک سپاہی حاضر ہوا تو آپ رَحْمَةُ اللهِ تَعَالَى عَلَيْهِ نے ارشاد فرمایا: تم گزشتہ دنوں خونریز لڑائیوں میں حصہ لیتے رہے پھر بھی بچ کر یہاں آگئے؟ اس نے عرض کی: حضور! بے شمار دشمن تلواریں لئے مجھے مارنے کے درپے تھے، میں نے فوراً دل میں آپ کا تصور کیا، اس وقت یوں لگا کہ مجھے دشمن کے نرغے سے نکال کر پہاڑی کے پیچھے پھینک دیا گیا ہے۔ اپنی جان بچنے پر ہی آپ کی قدم بوسی کے لئے حاضر ہوا ہوں۔⁽⁷⁶⁾

مشکل کشائی کا سلیمانی نسخہ

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کا معمول تھا کہ اگر کسی کو کوئی مشکل پیش آتی تو اسے فرماتے: قبلہ عالم حضرت خواجہ نور محمد چشتی مہاروی رَحْمَةُ اللهِ تَعَالَى عَلَيْهِ کے ایصالِ ثواب کے لئے ایک گائے ذبح کر کے خیرات کرو اور اگر گائے موجود نہ ہوتی تو اسے فرماتے کہ گائے کی قیمت پانچ چھ روپیہ ادا کرو تاکہ

کہیں سے خرید کر حضرت قبلہ عالم رَحْمَةُ اللهِ تَعَالَى عَلَيْهِ كِي خانقاہ شریف میں ذبح کی جائے (اور خانقاہ کے فقرا و مساکین میں گوشت بطور خیرات تقسیم کیا جائے) ایسا کرنے سے بیماریاں دور ہوتیں اور مشکلات حل ہو جایا کرتیں۔ (77)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دنیا دار کی دوستی کا اعتبار نہیں

آپ رَحْمَةُ اللهِ تَعَالَى عَلَيْهِ جس طرح دنیا سے بے رغبتی اپنانے کی ترغیب دیا کرتے اسی طرح دنیا داروں سے دور رہنے کی نصیحت فرمایا کرتے تھے چنانچہ آپ رَحْمَةُ اللهِ تَعَالَى عَلَيْهِ ارشاد فرماتے ہیں: اللہ والوں کی دوستی دونوں جہانوں میں کام آتی ہے، لیکن دنیا داروں کی دوستی کا کوئی اعتبار نہیں۔ (78)

ایک روٹی کم کر وادی

حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کے جاری کردہ لنگر شریف سے ہر درویش کے لئے دو روٹیاں مقرر تھیں۔ ایک دن اشراق و چاشت ادا فرمانے کے بعد آپ رَحْمَةُ اللهِ تَعَالَى عَلَيْهِ گھر تشریف لے جا رہے تھے کہ راستے میں دو درویشوں کو باہم دست و گریبان دیکھا، آپ رَحْمَةُ اللهِ تَعَالَى عَلَيْهِ نے لنگر کی ذمہ داری پر مُتَعَيِّن فرد کو بلا کر ارشاد فرمایا: ان درویشوں کو میں روٹی یاد خدا کے لئے دیتا ہوں جب پیٹ بھر کر کھاتے ہیں تو طاقت آنے پر آپس میں لڑتے ہیں، آج کے بعد ایک روٹی دینا تاکہ بھوکے رہیں اور کسی کو لڑائی یاد نہ آئے۔ جو کوئی خدا کا طالب ہے اور میری

محبت میں مبتلا ہے تو وہ یہاں رہے گا اور جو صرف نفس کا طالب ہے اور صرف روٹی کے لئے پڑا ہے وہ خود بھوکا رہ کر چلا جائے گا۔⁽⁷⁹⁾

رشوت خور قاضی کی قبر میں ڈال دوں گا!

ایک مرتبہ آپ کی بارگاہ میں سنگھڑ سے بارش کی دعا کرانے کے لئے لوگ حاضر ہوئے، آپ رَحْمَةُ اللهِ تَعَالَى عَلَيْهِ نے ارشاد فرمایا: تم میں سے کوئی اٹھے اور بادل کو میرا یہ پیغام دے: اگر ابھی بارش ہو جائے اور پہاڑی نالہ میں پانی آجائے تو بہتر ورنہ تمہیں رشوت خور قاضی کی قبر میں ڈال دوں گا۔ چنانچہ ایسا ہی کیا گیا اسی وقت بادل آئے، خوب بارش ہوئی جس سے تمام علاقہ سیراب ہو گیا۔⁽⁸⁰⁾

مقامِ محبوبیت پر فاتر

آپ رَحْمَةُ اللهِ تَعَالَى عَلَيْهِ کے ایک مرید حاجی خان کاتب فرماتے ہیں: میں ایک دن پاک پٹن شریف حضرت بابا فرید الدین گنج شکر رَحْمَةُ اللهِ تَعَالَى عَلَيْهِ کے عرس میں حاضر تھا حضرت میاں محمد باقر چشتی رَحْمَةُ اللهِ تَعَالَى عَلَيْهِ بھی تشریف لائے ہوئے تھے میں ان کی زیارت کے لئے حاضر ہوا تو انہوں نے پوچھا: تم کون ہو؟ جب میں نے اپنا تعارف حضرت خواجہ محمد سلیمان تونسوی رَحْمَةُ اللهِ تَعَالَى عَلَيْهِ کا مرید ہونے کی حیثیت سے کرایا تو آپ رَحْمَةُ اللهِ تَعَالَى عَلَيْهِ نے ارشاد فرمایا: ”جانتے ہو تمہارے پیر کا کیا مقام و مرتبہ ہے؟ عرض کیا: آپ ہی ارشاد فرمادیجئے۔ فرمایا: حق تعالیٰ نے تمہارے پیر کو درجہِ محبوبیت عطا کیا ہے کہ قُطْبِيَّتِ و غَوْشِيَّتِ کے تمام مقامات طے کر کے مقامِ محبوبیت پر پہنچ گئے ہیں۔“⁽⁸¹⁾

دینی خدمات

آپ رَحْمَةُ اللهِ تَعَالَى عَلَيْهِ نے اشاعتِ دین کو اپنی حیاتِ طیبہ کی اصل قرار دیا، عمر بھر مسندِ علم و حکمت بچھائے رکھی، علوم و معارف کی ترویج و ترقی کے لئے مصروفِ عمل رہے، آپ کی جلالتی ہوئی شمع کے گرد، دُور دُور سے پروانے جمع ہوئے، آپ کے فیضان سے ہزاروں ارادت مندوں نے فیض پایا، آپ کی آمد سے تونسہ شریف (ضلع ڈیرہ غازی خان) مرجعِ اناام اور مرکزِ علم و عرفان بن گیا، طالبانِ حق سینکڑوں میل طے کر کے تحصیلِ فیض کے لئے تونسہ شریف کی خاک کو چومنے پہنچے۔ اسلام کے عالمگیر پیغام سے انسانیت کو روشناس کرانے اور اس کی ابدی سچائیوں کو انسانی قلوب و اذہان میں راسخ کرنے کے لئے جو کارنامہ اور عملی نمونہ حضرت خواجہ سلیمان تونسوی رَحْمَةُ اللهِ تَعَالَى عَلَيْهِ نے پیش کیا ہے وہ آپ ہی کا حصہ ہے۔⁽⁸²⁾

اولاد و امجاد

آپ رَحْمَةُ اللهِ تَعَالَى عَلَيْهِ کے تین شہزادے تھے: (1) حضرت خواجہ گل محمد چشتی نظامی رَحْمَةُ اللهِ تَعَالَى عَلَيْهِ (2) حضرت خواجہ درویش محمد رَحْمَةُ اللهِ تَعَالَى عَلَيْهِ (3) غوثِ زمان حضرت عبدُ اللہ معصوم رَحْمَةُ اللهِ تَعَالَى عَلَيْهِ۔ ان تینوں شہزادوں کا انتقال آپ رَحْمَةُ اللهِ تَعَالَى عَلَيْهِ کی ظاہری حیات ہی میں ہو گیا تھا۔⁽⁸³⁾

خلفائے عظام

حضرت خواجہ سلیمان تونسوی رَحْمَةُ اللهِ تَعَالَى عَلَيْهِ کے فیضان سے بے شمار لوگ

فیض یاب ہوئے جن میں عوام و خواص دونوں شامل تھے۔ آپ رَحْمَةُ اللهِ تَعَالَى عَلَيْهِ نے دین اسلام کی اشاعت کے لئے جس کو اہل پایا اُسے اپنی صحبت سے نواز کر مزید تراشہ اور خلافت عطا فرما کر فیضانِ اسلام عام کرنے کے لئے بھیج دیا۔ آپ رَحْمَةُ اللهِ تَعَالَى عَلَيْهِ کے خلفائے عظام کی تعداد ستر ہے⁽⁸⁴⁾ اُن میں سے چند کا تذکرہ ملاحظہ کیجئے:

(1) حضرت صاحبزادہ خواجہ گل محمد چشتی نظامی رَحْمَةُ اللهِ تَعَالَى عَلَيْهِ

آپ رَحْمَةُ اللهِ تَعَالَى عَلَيْهِ حضرت خواجہ سلیمان تونسوی رَحْمَةُ اللهِ تَعَالَى عَلَيْهِ کے بڑے فرزند اور مرید و خلیفہ ہیں، آپ رَحْمَةُ اللهِ تَعَالَى عَلَيْهِ عاجزی و انکساری کے پیکر اور مخلوقِ خدا پر شفیق تھے، آپ کے دریائے سخاوت سے ہر ایک فیض یاب ہوتا۔ آپ رَحْمَةُ اللهِ تَعَالَى عَلَيْهِ کا وصال والدِ گرامی کی حیات میں ۱۱ رمضان المبارک ۱۲۶۰ھ کو ہوا۔⁽⁸⁵⁾

(2) نمبر۶ پیر پٹھان حضرت خواجہ اللہ بخش تونسوی رَحْمَةُ اللهِ تَعَالَى عَلَيْهِ

آپ رَحْمَةُ اللهِ تَعَالَى عَلَيْهِ حضرت خواجہ سلیمان تونسوی رَحْمَةُ اللهِ تَعَالَى عَلَيْهِ کے پوتے اور حضرت خواجہ گل محمد رَحْمَةُ اللهِ تَعَالَى عَلَيْهِ کے شہزادے ہیں، آپ رَحْمَةُ اللهِ تَعَالَى عَلَيْهِ کی ولادت ماوِذِ الحجۃ ۱۲۴۱ھ میں ہوئی، ظاہری تعلیم سے فراغت کے بعد باطنی تعلیم اپنے دادا حضور سے حاصل کی۔ حضرت خواجہ گل محمد سلیمان تونسوی رَحْمَةُ اللهِ تَعَالَى عَلَيْهِ سے آپ رَحْمَةُ اللهِ تَعَالَى عَلَيْهِ کو خلافت حاصل تھی، دادا حضور کے وصال کے بعد

آپ ہی جانشین مقرر ہوئے۔ پنجاب، ہند اور خراسان کے سینکڑوں لوگ آپ کے دامن سے وابستہ ہو کر فیض یاب ہوئے۔ عارفِ کامل حضرت خواجہ احمد میروی چشتی نظامی رَحْمَةُ اللهِ تَعَالَى عَلَيْهِ وَسَلَّمَ حضرت پیر پٹھان خواجہ محمد سلیمان تونسوی رَحْمَةُ اللهِ تَعَالَى عَلَيْهِ وَسَلَّمَ کے مرید تھے اور حضرت خواجہ اللہ بخش تونسوی رَحْمَةُ اللهِ تَعَالَى عَلَيْهِ وَسَلَّمَ سے اجازت و خلافت حاصل تھی۔ علامہ فضلِ حق خیر آبادی رَحْمَةُ اللهِ تَعَالَى عَلَيْهِ وَسَلَّمَ کے لُحْتِ جگر شمسُ الْعُلَمَاءِ علامہ عبدالحق خیر آبادی اور خلیفہ اعلیٰ حضرت علامہ احمد بخش صادق (مہتمم مدرسہ محمودیہ تونسہ شریف) رَحْمَةُ اللهِ تَعَالَى عَلَيْهِ وَسَلَّمَ بھی آپ رَحْمَةُ اللهِ تَعَالَى عَلَيْهِ وَسَلَّمَ کے مرید تھے۔ حضرت پیر پٹھان خواجہ محمد سلیمان تونسوی رَحْمَةُ اللهِ تَعَالَى عَلَيْهِ وَسَلَّمَ نے اصلاحِ اعمال کے لئے خوب کوشش فرمائی نہایت ملنسار، خوش اخلاق اور غریب نواز تھے غریبوں کو قریب رکھتے، دنیا داروں سے کنارہ کش رہتے۔ آپ رَحْمَةُ اللهِ تَعَالَى عَلَيْهِ وَسَلَّمَ نے مساجد، مدارس اور لنگر خانے تعمیر کروائے۔ علاقہ مکینوں کی قراءتِ قرآن درست کروانے کا اہتمام، حریمِ طیبین اور پاکِ یقین شریف کی خدمت آپ رَحْمَةُ اللهِ تَعَالَى

عارفِ کامل حضرت خواجہ احمد میروی چشتی نظامی رَحْمَةُ اللهِ تَعَالَى عَلَيْهِ وَسَلَّمَ کی ولادت ۱۲۵۰ھ مطابق 1834ء میں بلوچستان کے کوہستانی علاقے میں ہوئی۔ حفظ و ناظرہ کے بعد آپ رَحْمَةُ اللهِ تَعَالَى عَلَيْهِ وَسَلَّمَ نے اپنے وقت کے جلیلُ الْقَدْرِ اساتذہ سے علم دین حاصل کیا۔ آپ رَحْمَةُ اللهِ تَعَالَى عَلَيْهِ وَسَلَّمَ نے عبادت و ریاضت میں یگانہ روز اور علم و بردباری کے پیکر تھے مسلمانوں کی خیر خواہی کے لئے آپ رَحْمَةُ اللهِ تَعَالَى عَلَيْهِ وَسَلَّمَ نے مساجد، مسافر خانے اور لنگر خانے تعمیر فرمائے۔ بروز بدھ ۵ محرم الحرام ۱۲۳۰ھ مطابق 27 دسمبر 1911ء کو آپ رَحْمَةُ اللهِ تَعَالَى عَلَيْهِ وَسَلَّمَ کا وصال میر آشریف (تحصیل پٹی گلیب، ضلع انک) میں آپ کا مزار مرجعِ خاص و عام ہے۔ (تذکرہ اکابر اہلسنت، ص ۳۸)

انسائیکلو پیڈیا اولیائے کرام، ۳/۲۹۶ تا ۳۰۳